


INGAMU INHĒLŪLE

 Ndaga ugwe, Nkundwe Neville. Iki kyo luko lumo lwa u—u lunyomosyo kwa une. Une ngābagisénie ukuya apa umwisyugu. Loli, ikilo iki kyo kilo kya mugonesyo, kangi une—kangi une ndinkwinogona une ngugwīla ngamo ulubunju ulu. Kangi une ndinkukōlela u Nkundwe Neville, kangi umwene alinkuti, “Ena, lilino, linga ugwe kwisa ukusuluka,” alinkuti, “nongwa ya fiki itolo yoba kwa uswe pakayabo kanini?”

² Kangi une ndinkwinogona, ena, linga une nālīsile ukusuluka pasi, kangi fyaali fyakubombigwa, une āngāli ndikulumbilila mma, lōli mbagile itolo ukulōnda ukuyoba ku kipānga pa kabalilo kanīni pa nōngwa isi, umwe mumēnye, isi une ngwīnogōna syābagile ukukasya ikipānga.

³ Uswe itolo tufumile pakugomokēla ukufuma kubwītu—ukufuma kubwītu ubwēndo bwa kufwīma kwa kabalilo kākugwīsyā-māni, abakundwe na une, apa, kangi uswe twāli na kabalilo akālwīmiko. Uswe—uswe tukupalisya fiyo, twesa ba uswe twisusigwe, kangi—kangi twāli ni nyama yītu iyi uswe twafwimaga. Kangi—kangi u ntimi gwītu na une tumēnye inyāma ya mbabala yo fiyo, fiyo nnunu. Kangi popāpo uswe twāli ni mbabala yimo innunu. Kangi une nāli ni kīndingo ni mbabala sibili. Kangi uswe tulinkugomokako.

⁴ Kangi aka kabagisenie ukuya kabalilo aka une ngulōndigwa ukuyoba pa Fūngilo ihano-na-ibili sila isyabumalikisyo. Kangi abēne bakākitēndīke i kipanga kitēndekīsyē. Kangi kilipo ikindukimo, kikukwābila kunyuma, iki kitēndīke ikyēne. Ikyo, une ngwinogona a kāya kakutupa uswe injila ya magengelemia, panongwa ya kusita kuya ni fwāsi yakufwāna ukubīkapo amagali kuli bu bwīngi bwa bāndu ubu uswe tuli...ubu i kipānga kisakukola.

⁵ Uswe tukulōnda i kipānga ikipyā kibīkīgwepo apa, kangi uswe tuli nakyō ikiyabo ikinunu ikya hela sitalile sipāguligwe, kangi—kangi ukupela i—i kipanga ikinywāmupo. Lōli akabalilo kākō uswe twāli ni mbombelo isi, fiki, umwe mukupilikisya iki ikyene kili. Ikyene kyo kindu kipelakisa. Abāndu bali mukusyūngūtīla ifibūmba, panja mu fula, kangi—kangi—kangi ikyene kyo itolo kinyali. Kangi kōpe ukulōndesyūbusobi kukwīsa ukufuma ku bīnāngu ba une. Alinkuti, “Nkundwe Branham, kikuboneka ngati abene...” Dokotala mwinangu gwa une, alinkuti, “Kéta ngati ugwe ubagile ukwāga u buyo bumo.” Alinkuti, “Une ngwīpilika ubusulumanie, bo abēne ukukilania ukukīnda.”

⁶ U nāsi yumo ikwisa kwa une, alinkuti, “Fiki, une nīsīle pala ulubunju lumo pa sala ya buhano. Ugwe gwabagile ukuyapo

pala...” Kangi alinkuti, “Abandu batalile bībūnganiàga ukusyungutila ikipanga kila pasi pala, pa sala ya buhano ndubunju. Ugwe gwayaga pakuyako kula pa sala ya lwele-na-yimo-na-sinda.” Polelo, muketile, kangi ikylene kikupela ikylene ukuya kikafu.

⁷ Kangi uswe tukulonda i kipanga iki kili ni fwasi yimo, kangi kũko aligwesa abagĩle ukwitugasya pási. Kangi uswe tukwinogona uswe tukwitugasya mmasiku ga bumalikiyo, tukwitika ikyo. Ukuti kũko i...Uswe tukufĩmbilisiywa ukumanyisya i Kipanga isya—isyā—isya findu ifi, ifi fikubũmba mōsa, ifindu ifi fisololigwe, fimo mwa ifyene, maelifu ga fyinja. Kangi kuli kifuki fiyo fyinja malongo-mabili-na-fihano kangi malongo matatu, kulakula ukufuma ku kipanga iki, iki kisololigwe, kikubonekaga. Kangi lilino uswe tulinakyo ikylene ukwisa palapala ukuboneka. Popāpo uswe tukulōndigwa ukuti tupelege ubupya-kangi ifindu ifi, lōli uswe tukaya nabo ubuyo bwākufwāna. Popāpo ulubunju ulu. . .

⁸ Une ngutendekesyaga ubukōlelo bwangu ni findu, mmayolo, kangi une ndinasyo simo isyakongelelapo ukutendeka, pamusi apa, na fyosa. Kangi polelo une nāli na bāndu bamo aba bālōndāga ukwīsa muno, u mwīnitu unganigwa unkeke, uyu itolo yo abongotwike mundepa, u ndumbilili nkũndwe nkibānja. Kangi bĩngipo bo lula, kangi u nkũndwe ukufuma ku Norway. Kangi—kangi uswe twāli ni nyāngālo innīni kunyuma ku kyũmba kyākũnyũma. Kangi une ndinkuti, “Ena, lilino, uswe tukukatilaga itolo panja.”

⁹ Kangi Nkundwe Neville alinkuti, “Mulimōsa, uswe āngāli tukusōka pānja nukuyoba amasyu amanini ukukasya i Kipānga ikinīni.” I kyākwa- . . .

¹⁰ Kimo mwa findu fyakwanda ifi une ngulonda ukuyoba. Une nāsimbile i findu fimo apa pa kalatasi, ifi, akabalilo kako une nisaga ku kipanga, une nālondaga ukuyoba. Ikindu kimokyēne une nāsimbile apa kyāli kyākufwāna nu kukilānia kwa Nkundwe Taylor akabalilo kākō uswe twāsōkilēpo.

¹¹ Nkundwe Taylor īsāga ku kipanga iki ku fyīnja ni fyīnja. Twēsa ba uswe twālimmenye umwēne, une nsisimikiyo. Lōli līnga babagīle ukuyapo abahēsya ba, o apa, ikyēne kyāli yula umpala unkāngāle unnyāmbāla uyu akabalilo kōsa ākwāgīle ugwe ikikota, ukukwīkāsya pási. Nkundwe Taylor, akabalilo akābumalikiyo une nālīmbwēne umwēne, mpaka une ngumbona umwēne u ndumiana unkeke, umwene alimile pala pa kifigo ukufwana i Milūngu mitatu pamo mina igi gikindilepo. Umwene alinkuti, “Une ngulonda ukuya na mabuku gamo, Nkundwe Branham. Une ngulonda ukuyabania amabuku aga.” Polelo uswe, umwene. . .

¹² Iki une ngupilikisya, umwene ali ni mbungo ya sukali kangi alinkubuka mu kusilika, kangi akābombile. . .kisita kumanya

umwene ali ni mbungo ya sukali. Kangi—kangi āli. . . Umwene āfwīle. Umwēne akāfwilēmo siku. Umwēne itolo ābūkīle ukuya na Ntwa Yeso.

¹³ Kangi umwēne āli nsūbiligwa, nkundwe nnūnu, akabalilo kōsa īnogonelāga isya bāndu bāngi. Kangi ubwīkyēle bwāke bwāli u kugela ukummwāgila umunduyumo u buyo ukwītūgāsya pāsi, akabalilo kāko abēne bikwīsa ku kipānga. Kangi umwe mumenye, lumo, akabalilo kako uswe tukukilania kula ku Kipīnge, ngimba ikyene kitisakuyaga kinunu ukumbona Nkundwe Taylor kula, ukutwāgila uswe ubuyo ubwakwitugasya pāsi, ku lubafu ulungi?

¹⁴ Une ngwīnogōna, mu lukūmbusyo lwa Nkundwe Taylor. . . Une ngāli apa ukuyoba ikyēne nu Nkundwe Neville, pafwa yake, loli une ngulonda ukuyoba i lisyu lya kupalisyā kwangu, ku mfwilwe gwake. Kalumbu Taylor, une ngusakikisya, ali apa pabuyobumo ulubunju ulu, nsaya umwene indumbula yāke insubiligwa!

¹⁵ Nkundwe Taylor, ilisiku limo umwēne āyobile, “Isaga kuno kangi usāngēte une. Une ndinayo u sūmbi unnini akūmbigwe pamwanya pala, mbīkilēmo iswi simo mu mwēne, popāpo ugwe ubagile ukwīsa kuno nu kulob’iswi.” Akabalilo kōsa gwākūwīnogonēla u munduyumo uyūngi. Kangi pala ālipo u Munduyumo āli gwākūwīnogonēla isya umwēne, yula āli Kristi, ukumpa umwēne ubupoki.

¹⁶ Une ngwīnogona, mu lukumbusyo, pōpe, panongwa ya kipanga iki, bo ikyēne kikubūngania ukuya mbili ulubunju ulu, unko uswe twīme palikimo, twinamisye imitu gyitu pankyeni pa Kyala.

¹⁷ Gwītu Gwakumwānya Tāta, uswe bo bāndu ba būndu ulubūnju ulu, kangi aba—aba bikwīsa ku buyo ubu ubwa bwīpūti. . . Ikiboko kyako ikikulumba kyēndile pakati pa uswe kangi kyēgile ukufuma kwa uswe yumo mwa bakundwe bītu abapala ūyu uswe tunganile, kangi tumenye ukuti Ugwe gwāngānile umwēne. Kangi Ugwe gwāli ni nongwa kuli fyosa ifi, Ntwa, pamo ikyene angali kikabombigwa mu njila iyi, bo tumenye ukuti i Bangeli lyitu likutubula uswe, ukuti, “Ifindu fyosa fikubombela palikimo ku bununu ku bene aba bāngānile Kyala.” Kangi ikyo umwene aabombile.

¹⁸ Kangi uswe tukukelengania, nkisu, kangi uswe tukukyaga ikipeligwa mu njila yiliyosa ukuyoba kwa uswe, ukuti ilipumba likabagila ukunkola umwene, namanga pa kisu umwēne ābōmbile imbōmbo iyi Ugwe gwālīntumile umwēne ukubōmba. Umwēne āli nnunu, nkūndwe unsūbiligwa.

¹⁹ Uswe tukwaga ukuti m’būmi bwa būmi bwa fimela, kangi mbumi bwa lisuba ili likufyuka pa lubunju ukutupa uswe ulumuli. Kangi pakatikati pa lisiku iliyēne likuya pa bukusi bwa pakati. Kangi polelo namayolo iliyene likufwa kangi, kwene

kukusyuka kangu ulubunju ulukonge, lipūpwàno kangu ilipya, panongwa yakuti ilyene libombile ulubingililo lwa Kyala.

²⁰ Uswe tukukēta amaluba bo agēne gikuya-nubulēnge nu kumogesya i kīsu nukunosya imiyūmba gya nīfwa, kangu amabuyo ga bwēgi, kangu gikubōmba i mbombo; ukwīgūla mōsa indūmbūla yāke nu kupa pānja, fyaitolo, u lūki ku njuki, kangu u lūmo ku nkīsanie, bumogi ku ndōndēsī. Likupa fyosa ilyēne lilinakyo, mu bubōmbelo bwa Kyala, polelo ilyene likwinama untu gwake unnini. Lōli akabalilo ka bulēnge kakwīsa ukusyūngutila, ilyēne likufyūka kangu, panongwa yakuti ilyēne libōmbile imbombo ya Kyala.

²¹ Polelo mu kisyo kya kipeligwa kyosa, kangu i Bangeli, ulufingo, kangu u Mbepo Mwikemo, uswe tubagile nubuhobofu ukusekela mu ndūmbūla syītu, ukumanya ukuti u Nkundwe Taylor, yōpe, Ntwa, ābōmbile imbombo ya Kyala. Kangu ukuyoba ukuti umwēne atisakusyūka kāngi kubagile ukuya kukāna i Bāngēli lyītu, Kyala gwītu, ni findu fyosa ifi Kyala atupēle uswe ukukētako, ukumanya ukuti bulipo u busyūke. Polelo uswe tukugūlila akabalilo kāko uswe twisakumbona umwene kangu, akabalilo kāko umwēne yo nkeke kangu nkafu kangu nasiku kangu mma ukuya mbine pamo ukuya nkāngāle.

²² Saya unkasi gwāke umpala, yula unsūbiligwa unnīne gwa umwēne. Mūmo fikuti uswe twisakwisūka abēne, butali, Ntwa, bo uswe tukukēta abēne bikubūka palikimo ku kitubwi, nukwītūgāsya pa tukota utunini panja pala, bikulob'iswi, kangu bikuyoba, kangu mūmo abēne bāli nalōli banyafundumbula palikimo.

²³ Kangu lilino uswe tumenye ukuti lilipo i Lisiku ilikulumba ili likwisa, akabalilo kāko a bakalyōto ba lwītiko bisakukūya pāsi pa ikikulumba ikibūmba kya bupōnjolo, kangu a Bāndūmi ba . . . ni ngobelo bisakwisusya mu mbepo. Uswe twisakubabona abēne kangu mbuyo bula.

²⁴ Mpaka akabalilo kala, Ntwa, tupapo uswe ubukifu. Sayaga uswe nukututula uswe. Uswe twisa nubutali kwīsūka Nkundwe Taylor, na aligwēsa uyu ikwisa ku kipānga iki, bo umwēne imāga ku kifigo nu kubwāga ubuyo kuli umwīse ukupilika i Lisyu lya Kyala, ukwītūgāsya pāsi mbupepe kangu ubutūsyo.

²⁵ Ilisiku limo akabalilo kāko umwene ākindaga, Ntwa, une nāliputīle ukuti u Gwandumi unkulumba gwa Kyala ālimile pala pa kifigo, ukummwagila umwene ubuyo, yōpe, Ntwa, kangu umwene ābagīle ukwitugasya pāsi. Kabuno ukwēne kusīmbigwe mu i Bāngēli, “A bākisa bisakukaba i kisa.” Mpaka uswe tukumbona umwene, Ntwa, ingumbusyo inyafu silikīndililāga mu ndumbula syitu, mpaka ilisiku limo akabalilo kako uswe tukwagana kangu mu Kīsu ikingi. Ukwisila mu Ngamu ya Yeso Kristi uswe tukusuma ikyene. Amenī.

²⁶ Umwene isakwisyūkigwàgwa katali pakati pa uswe na pakati pa bahēsyā, na fyosa bo ifyo, aba bikwisa ku kipanga kyītu, pamo inyumba yitu apa, ukwiputa. Umoyo gwake guli tūsyāga ndutengano pankyēni pa Kyalā, mpaka Ilisiku lila.

²⁷ Ilisiku limo, nūswe, aligwesa gwa uswe isakubūkāga, yumomwēne na yumoywēne, mpaka uswe tukusatukāga pāsi pa lukīndi ngati lula. Unko uswe lilino, akabalilo kako uswe tuli na kabalilo, kangi tubagīle, unko uswe twitendekesyēge twibene ku kabalilo kala kakwisa; kabuno uswe tukamanya mo ndili akēne kisakuyaga. Uswe tukamanya yo ywāni ikuyaga nkōnge. Unko uswe tuyege nu bumi bo ulo, ukuti pisiku lililyosa, ukuti linga ikylene kibagilēmo siku ukwisa, ikylene kisa kuyaga kwa uswe, uswe tukwitendekesyaga.

²⁸ Lilino, une ngulonda ukutēndēka ifumusyō. Lilino, lululu ulu, lumo, pamo, une ngāngalapo na bakyūngafyūma ukufuma pāpo ngomokelege, ukufwana nu bwitugasye bwa nyumba i—i kipānga apa, pamo iki uswe tukufimbilisigwa ukubomba ikyakukonga, ukwega ikipanga kyitu ukuti uswe tuyege nu lukomano lwitu. Polelo une ngukindililaga, nhobokela une, ni—ni Fūngilo Ihano-na-ibili, kangi polelo i Nyāngābia Ihano-na-ibili, kangi ifīndu fīngi ififikāli ifi uswe tubagīle ukufikamo, itolo mbibimbibi.

²⁹ Kangi lilino, ulubunju lwa Ndungu ugu gukwisa, pala, une nguyaga pa Elizabethtown, Kentucky, nu Nkundwe L. G. Hoover, ku—ku bubombelo bwa lusayilo. Kangi ikyo kyo kusayila i kipānga ikipya, pamo ikipānga iki abēne būlile ku Elizabethtown, Kentucky. Palapala pāsi 62 mpaka ugwe kwisa ku Elizabethtown, pamo palapala pāsi, une ngusanusya, 31, pamo pāsi pa busanukilo. Itolo ku busyūmbutukilo, kakukwēgēla ugwe ku Elizabethtown. Ikyēne kyo kifuki isala yimo. Ikyene kyo ukufwana mamailosi malongo-matatu-namahano, amamailosi malongo-mana pāsi pala. Une ngwinogona, ukufwana mamailosi malongo mana, ukwisila mu njila i... ilya 31, kangi ukufwana amamailosi malongo-matatu-namahano, pamo ikindukimo, injila iyīngi, ukusuluka ukwisila pa busanukilo. Iyēne yili pa Lukindi Mulberry.

³⁰ Ububōmbelo bwa busayilo. Nkundwe Hoover isakuyaga ni yābwila i sukulu ya pa Ndungu pa sala ya kalongo. Kangi une ngulōndigwa ukulūmbilila ububōmbèlo bwa lusayilo, ukufuma pa kalongo na yimo mpaka pa kalongo na ibili, apa pa Ndungu apa pikwisa, Novembala gwa bwakalongo na yimo.

³¹ Pa kibolodi kyakufumusya panja pala, yo i—i mbakasya ya nōngwa ya ikyēne. Kangi ikyēne kisakuyaga ku... Umwe mubagīle ukuyāga injila yīnu ukufuma palapala pala. Ikyēne kili pa Lukindi Mulberry. Pamo abēne—abēne bikupa i ndalulilo pa i... Ikyēne kili pa bolodi ya fumusyō panja pala mu nkyēni mwa kipānga.

³² Polelo, pa—pa Novembala lya—lya malongo mabili-na-babili, une—une ndi gwakuya ku Shreveport, Louisiana, ilya malongo-mabili-na-mabili, malongo-mabili-na-matatu, malongo-mabili-na-mana, malongo-mabili-na-mahano, kangi—kangi malongo-mabili-na-ntāndatu. Amasiku mahano, une ngwinogona, ku Shreveport, Louisiana, ku Life Tabernacle. Ikyo kyo nu Nkundwe Moore. Abēne bikusekelela ulusekelo lwābo lwa golidi. Ulusayo lwa pentekosti lwāgwile mu Shreveport, Louisiana, ifyinja malongo mahano ifi fikindile, ilya malongo-mabili-na-mibili ugwa mwesi ugu. Ifyinja malongo mahano, i ndumi yapentekosti yakwānda yālumbililigwe. Kangi alinkugwa, u Mbepo Mwikemo alinkugwa, mu Louisiana. Kangi abēne bali ni kikūmbusyo ku kila, kangi ulu lo lusekelo lwa golidi. Kangi une nguyapakuyoba ulusekelo ulu lwa jubilii ulu, ikilo ihano, nu Nkundwe Moore, ku Shreveport, Life Tabernacle.

³³ Umwe muli na bīnīnu nkati kangi ukusyūngutīla kula, fiki, aba umwe mukulōnda ukubasīmbilāko, pamo ikīndukimo, tukusangalukaga ukuya na bēne pānja. Kangi itolo babūla abēne isya ngomano isi sikwīsa.

³⁴ Kangi i Life Tabernacle, linga alipo yumo uyu ayilēmo siku nu Nkundwe Moore, umwene yo nnyambala unnu. Kangi kula baliko ikipāmo ikinunu kya bāndu, bala abaiyolo Bākūlūlu. Ugwe itolo ukabagila nubukafu ukubapōnjōla abēne. Kangi polelo, i Life Tabernacle, aligwesa kifuki Shreveport abagile ukukubula ugwe kūko ikylene kili. Shreveport yo kifuki bandu maelifu bamia babili. Kangi akene ko kāya akanunu, kangi bwingi ubuyo bwabugono. Popāpo. . .

³⁵ Kangi ikipānga kyo kitēmbē ikinywāmu, ikitēmbē ikinywāmu fiyo. Ikyēne kili na pamwānya, kangi bufyūke, kangi ifipālo ifikulumba, kangi polelo i kipālo ukukīsanīa kila. Kangi kuliko itolo ubwīngi bwa fwāsi. Kangi itolo ukutalula ukukilania ukufuma oditoriyumu ya kāya iyi yikutūgāsya maelifu mahano. Itolo—itolo ukufwana ukukilania ulukindi apa, ku oditoriyumu ya kaya.

³⁶ Kangi Rev. Jack T. Moore, pamo—pamo lumo Life Tabernacle ku Shreveport, Louisiana. Ikyo kikwānda pa lyamalongo-mabili-na-mabili. Ikyo kisakuyaga Kita-. . . Kina ukukīndilīla pa Ndūngu. Kina, Kihano, Mpyāgilo, Pandungu, amasiku mana mbuyo bwa mahano. Une nsobile. Ilyo lyo lyamalongo-mabili-na-mabili, malongo-mabili-na-matatu, malongo-mabili-na-mana, kangi malongo-mabili-na-mahano. Une ngwīnogōna ikyo kyo mūmo ikyēne kiyīlīle, ga—ga Novembala.

³⁷ Kangi polelo, uswe twisakusyaganiaga polelo kiliku ukufwana, iki uswe tubombile ukufwana ni kipanga apa, ukusyāgania mūmo ikipānga kibūkilēpo nkyēni ukufwāna nu kwēga ikiyūmba kyāke. Abayēngi bikutubūla abēne

babagile ukubika abanyāmbāla bakufwāna pa kyēne, mpaka ukufwana amasiku kalongo abene babagile ukuya kifuki nakyo ikyene ukuti uswe tubagile ukubuka pasi pa kyene, muketile, mbibimbibi itolo. Kangi abene bikugūlila itolo kuli kāya ukusaina. Umwe mumenye, kangi uswe tukufimbilisigwa ukuya nu buyo bwingi fiyo ubwakubikapo amagali, kangi fingi *iki*. Kangi, o, mwe, ikyene kyo kipambo kya tepi i ngesefu ukufika nkati, ukwanda ukuyenga kalikosa. Loli une ngulonda ukufika ku kipanga bo une ngāli ukugomokela ku ngunda kangi.

³⁸ Lilino une ndinako ukukōlèla ukubūka ku Tanganyika, Uganda, kangi ukukīnda kula. Joseph ali ni ngomano sitēdekigwe ukwānda mu Feburuari.

³⁹ Kangi mmayolo, akabalilo kāko une nīsile nkati, bālipo abakundwe bamo, kangi Kalumbu Thoms na bēne, ukufuma ku fisu fyāpanja, bālingile nkati. Kangi nāli... Une nākāgile akakalasi kalāmbalele pa kifigo kyāngo, pamo—pamo ububilikigwe ukufuma i—i kibugutila ukusuluka mu South Africa. Popāpo une ngusimba mu bēne, ukusyāgānia itolo iki kibagile ukubōmbigwa. Lumo, akabalilo kāko une ndi kubutali kula, une mbagile ukusulukila pāsi mu South Africa, lumo, mu kiyabo ikyabumalikisyo kya Februari na Mariki, mula nkabalilo kala.

⁴⁰ Kangi uswe tukusūbila ukwega ikipanga mmwanya, ukuti une mbagile ukutwāla i Ngulilo sya Kipanga isi nkati, bo kukāli—bo amapepo gakisamo, linga kyākubōmbigwa. Linga une ndikubomba, pamo akabalilo kako une ngufimbilisigwa ukugomokela ukufuma kula, linga Untwa Yeso ikukābila.

⁴¹ Une nāpilikāga mmayolo akabalilo kāko une nālyēgile, ngwitika ikyēne kyāli lisiku lya pakiyolo, ilya tepi. Une ndinkwinogona une mbilike ikyene kikukina panja apa ulubunju ulu. Yumo unnini unkūdwe Gwakululu āli... Unna ālisilēmo mu lukomano. Umwēne āli nu butupe bwa kansa bwa libēle lyāke, kangi umwēne āli nsyūngulu ku bufwe. Kangi u Mbepo Mwikemo, mu yimo mwa ngomano isyalulu, kula ku Southern Pines, une ngusubila ikyēne kyāli, pamo kubuyobumo, ālimbūlile umwēne, āyobile isya kansa gwāke, kangi ywāni umwēne āli, kangi kūko umwēne āfumilēko. Kangi āyobile umwēne āli nu ndumiana uyu āli ngomokela-nyuma, kangi umwēne ābūkāga pakuya ni soka, nukuyapo ubufwe. Kangi ikilūdiko kyōsa kya findu bo ifyo. Kangi umwinitu uyu...

⁴² Ikyēne kyōsa kyābonike itolo i njila yila. Kangi u kansa gwāke untupano, pamo ukukula kwa butupe, ndigi, kulinkundeka umwēne. Iki kyo, ikyābūmi iki kikukula yo kansa, umwe mumenye. Popāpo polelo ikyēne—ikyēne kyālindékile umwēne. Kangi u ndumiana āli pala kuli ukugoga u nnyambala, kangi kilikyosa itolo mūmo u Mbepo Mwikemo āyobile ikyene. Kangi umwene alongosigwe kwa Kristi, ukugomokela kangi.

Kangi umwēne alinkupela i tepi ya icyene, kangi une—une mbilike iyene kikukina. Ngimba umwe mukwiyelile kila ikinini, akaiyolo akayobela ka Bwakululu? [Ikilundilo kikuyoba, “Ameni.”—Nsimbi] Alinkuti, “Ukusuluka kuno mu North Carolin’er,” umwēne āyobile. O, une itolo nkiganile ikyo, bala abaiyolo abāndu Bakululu. Kangi umwene aali. . . U Ntwa alinkunsaya itolo umwēne ukukindilila. Umwene alinkuti, “Une mmenye ugwe utikulumbilila ikimanyisyo, Nkundwe Branham; kwene ku kilundilo kyako.” Alinkuti, “Uswe tuli kiyabo kya kilundilo kyako.” Polelo ikyo kyaali kinunu itolo mu mwene, ukuyoba ikyo.

⁴³ Kangi lilino kilipo ikipīcha, une ngwīnogóna, lumo, icyēne kili pa kimato kyānōngwa ulubūnju ulu. Linga icyēne kikaya, Billy isakubīka icyēne pamwanya pala. Isya tubalilo twingi icyene kiyobigwe, akabalilo kako une ngwanda icyakwanda ukuyoba, ukuti abene bayobile, “Ugwe itolo kwinogonela, Nkundwe Branham, ukuti ugwe kukēta u Lumuli lula, u Lumuli lula.” Lumo kilipo, kifuki. . .

⁴⁴ Babagile ukuyapo bamo basyēlepo apa, abākabalilo kaiyolo aba bikukūmbukila kunyuma, bo ikifwāni kikalyēgigwēmo siku ikya Ikyēne. Ngimba alipo aligwesa apa uyu ikukumbukila une nguyoba ikyo, kubutali fiyo akabalilo aka kakindilepo? Kēta. Itolo kifuki mana pamo amaboko mahano. Kalumbu Spencer apa, kangi Nkundwe na Kalumbu Slaughter, kangi—kangi nkundwe *apa*, nu nkundwe kubwa *kula*. Abēne bali itolo kifuki bahano pamo ntāndātu aba bakabalilo-kaiyolo basyēlepo.

⁴⁵ Ena, lilino, bo kakindilepo akabalilo, iliso lya kwendendeka ilya kamela lila lyākōlile ikifwāni. Popāpo icyēne kyābūkile ku Washington, DC nukubūka ukwisila mu bakētēsi, nukugomokela, “Komma nakumo ukukomigwe kubili, pamo nakimo.” Alinkuti, “U Lumuli lukomile pa lindalasi.” Uyo yo George J. Lacy. Ugwe uli ni ngamu yake pa saini. Muketile?

⁴⁶ Ena, polelo, utubalilo twingi umwe mukupilika, keta panja nukuyoba, “Gulipo u nsyūngūlu ugwangīsi pamwanya pa mundu *uyu*. Ikyēne kikīngile ku bufwe.” Balinga bāmbilike une nguyoba ikyo? Utubalilo twingi, muketile, utubalilo twingi. Ena, icyene kyābonike ukuya ukuti kamela yakolīle kila. Kangi polelo uswe twakyaigile ikyo apa.

⁴⁷ Unkikulu yu aalisile kwa kalumbu nukumbula umwene, mu lukomano mu—mu Carolina, kuko uswe twali nu lukomano ulununu ku Southern Pines. Kangi pala, unkikulu yula āfwāga na kansa pa mabēle mabili-gōsa. Kangi abagānga bālimpēle umwene ku kufwa. Kangi u nkīkūlu alinkufikila itolo pāsi nukwēga ikibonekelo kyāke, itolo mūmo une nālimbūlīle umwēne yūyo umwēne āli, kangi kūko umwēne āfumileko. Kangi une ndinkuti, “Gulipo u nsyūngūlu untītu pamwanya pa ugwe. Ugwe ukingigwe ku bufwe.” Kangi u nkīkūlu itolo

ikutika ikifwāni kya iki. Kangi pala icyene kili pa kisige kya kwendendeka ikya kamela, yikwēga nsyūngulu gwa bufwe.

⁴⁸ Linga aligwēsa umwe mwēsa mukētēlile *I Ndagilo Kalongo*, nukukēta u gwāndūmi gwa bufwe, mūmo icyēne kyāpyāgililāga nkati, kila ikitītu, kifunienie-mbuboneko kisyūngūlu, icyene kili pa kipiicha iki. Kangi une ngwinogona icyene kili pa kimato kyānōngwa lilino. Linga icyēne kikaya, Billy abagile ukumbilika une, fiki, mbula umwēne ukubika icyēne pa kimato kya nōngwa. Kangi icyēne kili ni ngwēbo yikusosola ku mūndu yula. Kangi u mūndu yula, unsyūngūlu gwālindekile u nkīkūlu, kangi ābūmbulūsigwe mbuswīgīsyē. Lōli kilipo ngati kikīngo, ilyōsi ilitītu libūngēne ukusyūngutula nukunkīnga pamwanya u nkīkūlu yula, kangi kisololwike pa kansa yula bo ulu, ukwīsa ukufuma kula. Ena, ugo go nsyūngulu kūko ubufwe bukōnekēla nkati, mōpe, ukufuma kwa kansa.

⁴⁹ Ena, kali ugwe kugela bulebule ukubabūla abāndu Ubwanaloli, isakuyapo umunduyumo isakuyaga mwīlāmwe ukuti Ikyēne kikaya Bwānalōli. Kangi linga ugwe bwila kuyoba u Bwanaloli, polelo ugwe umenye ugwe uli—ugwe uli ntalusye.

⁵⁰ Une ndinagwe umwīnāngu uyu yo u—u ndimi, pamwanya mu Bwīngililīlisuba. Kangi—kangi a bakyunga-matēngēle bahōmbile kifuki amadola maelifu mana kuli iligali-lyamatalala, ukwakubala u ntimo gwa mbabala ya elk ugu gwasyēle ku nyuma ukugomokela ukukilania kubutali ku Kikoga kya Troublesome. Tāta. Jeverez uyu ālitūgēsye muno nkipānga, une nālindōngwisye umwe kwa Kristi, unsitakyāla lōsa. Kangi umwe mupilike une ngupānga akapango ka uswe tukwītoga palikimo. Kangi umwene akaliitike nakimo loli ulwiho lwa Darwin. “Kangi u Mwana yula, umpapigwe-mumfūnde, syāli syabutoyofu.” Kangi uswe twāgonile ikilo kimo kulakula kūko umwēne ālitikisye Kristi.

⁵¹ Kangi polelo palapala u nnyambala uyu ābabūlīle abēne. Umwene alinkuti, “Lilino, ugwe utikufimbilisigwa ukūla i ligali lila, iligali lya matalala.” Alinkuti, “Une nisakukubūla ugwe katikati silīnga imbabala sili pamwanya pala.” Alinkuti, “Siliko kalongo na lwēle na yimoyēne.” Alinkuti, “Pala syālipō malongo-mabili-. . .Pala pali malongo-mabili-na-yimoyene, kangi une ndinkugoga ibili sya isyene.” Kangi umwene aayobaga ku ndindilila-finyamana. Akābagile ukugoga lōli yimoyēne. Polelo umwene alinkuti, “Syālipō malongo-mabili-na-yimoyene, kangi une ngogile sibili sya isyēne. Kukusyāla kalongo-na-lwele-na-yimo.”

Kangi umwene alinkuti, “Ena, Jeff, une mmenye ugwe gwāgogile sibili sya isyēne.”

Umwene alinkuti, “Une mbombile.”

⁵² Mulimōsa, abēne bālyēgile iligāli lya mmatalala, lilinkubūka pamwanya pala, gyālipō imitu kalongo-na-lwēle-na-yimo gya

mbabala. Umwene alinkuti, “Billy, mbula itolo unnyambala u bwanaloli; umwene atisakwitika icyene mma.”

⁵³ Popāpo ikyo kyo itolo kifuki njila icyēne kili. Ugwe ubagile ukubabūla abāndu u Bwānalōli, kangi pōpe abēne. . . Kufumile ukuyapo kukwīngi fiyo ukusitakupilikisania kangi—kangi ukusyōba isya fīndu mpaka abene batikwitika ukuti ugwe kubabula u Bwanaloli akabalilo kako ugwe kubabula abene u Bwanaloli. Umwe muketile?

⁵⁴ Lōli uswe tuli bakupālisya fiyo ukuti uswe tuli nu Tāta Gwākumwānya Yūyo ikusisimikisya u Bwānalōli nu busisimikisyo. Ikyene kyo kyabwanaloli. Polelo linga ili likuyaga lisiku lyangu ilyabumalikisyo pa kisu, i. . . kope ukufukulafukulafukula kwasayansi ni sisimikisyo sisimikisye ukuti une njobile u Bwanaloli ukufwana ni findu ifi. Uko ko kutalusya. Ubwēne bo Bwanalōli. Popāpo icyēne lumu kikuyaga pa kimato kyānōngwa. Billy, ngimba ugwe uli nkyūmba mula? Ugwe ulinakyo icyene nkiboko kyako, i picha? Kangi linga ugwe uli nakyo, ena, twala icyene panja apa, polelo ugwe ubagile ukukikasya icyene apa, abene lumu bikukibona icyene. Ena, une ngamanya. Pikuyaga ngapo u lumuli pa—pa kimato.

⁵⁵ Kangi apa po kilipo i—apa po ikifwani papapa apa. Une ngusakikisya umwe mukabagila ukukibona icyene. Loli papapa *apa* umwe mubagile ukuketa unyungulu gwa bufwe panongwa ya ntu gwa nkikulu yula. Kangi apa bulipo ubusimbe ubwa icyēne kunyuma *kuno*, kūko u nkikulu ākomile ipīcha, kangi ukukēta linga icyēne nalōli kyānāngisye. Kangi pala icyene kili, pa—pa pala. Ikyene kyo nsyungulu unkīngigwe gwa bufwe.

⁵⁶ Muketile u nkikulu, kimo palapala pala? Ugwe ukibwēne icyēne, une ngusakikisya, Nkundwe Neville, bule ugwe? [Nkundwe Neville ikuyoba, “Ena.”—Nsimb] Aa-ha.

⁵⁷ Popāpo, Billy lumu isakubika icyēne pa kimato kyānōngwa, linga ugwe gwīganile, Billy. Isaga, ega icyēne, kangi egela icyēne ukusyūngutila ku nkyēni nukukibika icyēne pa kimato, ukuti aligwēsa abagile ukukibona icyēne bo abēne bikusōka pānja. Umwene pamo Doc, aligwesa gwa yula. Lilino une ndinkwinogona, lumu, icyene kibagile ukunangisya ukuya kypabwelu ukufwana ukuti ugwe gwābagile ukukibona icyene, lōli yilipo ingīsī nyīngi fiyo kuli uluko lula lwa kifwāni. Lōli umwēne isakubikāga icyēne panja pala, ukuti umwe mubagile ukukikēta icyēne, bo abēne bikusōka pānja.

Lilino, kumbukilaga syosa ifumusyo.

⁵⁸ Kangi lilino, ulubunju ulu, une ninogonaga ukuti lumu uswe tubagile ukuyoba panandi pa kindukimo ukukasya i kipanga, ikindukimo iki kyābagile ukukupā umwe ukōngelēlāpo. . .

⁵⁹ [Nkundwe Doc Branham ikuyoba, “Kulonda ubuyo bula?”—Nsimb] Fiki kuyoba? [“Kulonda ubuyo bula pa kyēne?”] Ena, Doc, linga ugwe gwīganīle. Ikyēne kibagile ukuya kinunu.

⁶⁰ Une ngulōnda ukubōmbéla iki apa. Une nāli...Bamo mwa bēne bakakibōmbīle ikyēne ukubīkigwa, ku ndungu ugu gwākīndāga, polelo uswe twalinogwine ukuti lumo ukuti ikyene kikupaga panini kinunupo kuli umwisyugu. Une ngulōnda ukuyoba pa ikyēne, panongwa yakuti ikyēne kyafwēne ni—ni njosi u kalumbu ālinayo.

⁶¹ Une nguswiga linga Kalumbu Shepherd ali nkipanga ulubunju ulu. Une nālyāgéne nagwe ikilo kimo. Kangi akabalilo ka kwanda une nālimbwene u nkikulu, naloliloli, une ngālimenye nukuti umwene āli ywani. Ngimba umwene yo umwene? Une ngusakikisya umwene akaya mma. Ena. Ngimba ugwe kupāsyāga, ikyene kikuyaga kalikosa panja pa njila, linga une ngugomokela ku njosi yila, Kalumbu Shepherd? Ugwe ukābagile ukupāsyā, bule ugwe? Umma ndaga. Ikyēne kyo kili kanunu mōsa.

Kangi bo uswe tukāli ukusegelela ku ikyo, unko uswe twinamisye imitu gyitu lilino kangi.

⁶² Gwaiipyana Tāta Gwakumwanya, kwa Ugwe uswe tukupa ulutufyo panongwa ya bununu Bwāko ni kisa. Kangi lilino, tubotesye uswe pāsi, Ntwa, ukuti uswe tubagile ukufunda i Lisyu lya Kyala ilyabumi, mumo Ikyene kikwisa kwa uswe ukwisila mu mboniboni kangi kisimikisigwe na Mbepo Mwikemo, ukutūligwa ni i Bāngèli. Polelo uswe tukusuma ukuti Ugwe kutupaga uswe ukupilikisya, ukuti uswe tubagile ukumanya isyakuti tubombe mmasiku agabumalikisyo aga mumo uswe tukukéta amaka amabibi gikusengama ukusyungutila uswe lilino. U bwīte, u bwīte bwabumalikisyo bo itolo buli kifuki ukulwīgwa. Tutula uswe, Ntwa. Bo babwīte banalōli, bamaka, unko uswe tukyūnge i kisigilo kya Lwītiko pamwanya, ni Lisyu lya Kyala, u Lūbo, nukusemela nkyēni. Mu Ngamu ya Yeso. Ameni.

⁶³ Lilino, ukwinogona isya kusemela nkyēni, u bwīte bumo, ngati u—u bwīte bubāmbikigwe mu bubāmbike, bwītēndekisye ukubūka mu kabōmbo, u—u bwīte ubwanaloliloli, ukulwa ubwite bwa lwītiko.

⁶⁴ Kalumbu Shepherd apa, kangi Nkundwe Shepherd, aba bo baīpyana fiyo binītu ba uswe, kangi aba bikwisa ku kipanga iki. Kangi abene bo bana abapala ba Kyala. Kangi—kangi u Kalumbu Shepherd, akabalilo kāko une nāsālāga a bakalata bāngu, u luko lula Billy abagīle ukwamula, itolo umunduyumo ikuyoba, “Nduma une imyenda gya lwiputo mingi mwakuti.” Kangi une ngwiputa pa gyene. Umwene itolo ikwaamula isyene ukugomosya. Loli akabalilo kako umwene gwa mūndu pamwene, une ngufimbilisigwa ukwakwamula ilyene nimwene, umwe muketile. Popāpo une nāsālile abakalata bapanīmwēne, kangi une nayēgelāga iyēne ku kāya. Kangi une nābalāga nkati mula, ilyēne lyāyobīle, “Ukufuma kwa Kalumbu Shepherd.”

Kangi iyene yali njosi iyi umwene aali nayo, iya—iya myesi gimo igi gikindilepo. Kangi umwene nasiku abagilemo ukuya ni kyene itolo mbutalusye mpaka iMilungu mibili pamo mitatu igi gikindilepo, akabalilo kâko une namanyisyaga pa iki—iki i *Ngulilo Sya Kipanga Ihano-na-ibili* kangi—kangi i—iseke ihano-na-ibili, Peteri Gwâkibili, mûmo ikyene kikwega, Peteri Gwâkibili 1, “Ukongelâla ku lwitiko lwitu.” Muketile?

⁶⁵ Ikyâkwanda, u lwâlo, lo Lwitiko. Ikyâkibili, ongelâla ku lwitiko lwâko, ulwifimbiliso; ku lwifimbiliso lwâko, bumanyi; ukufuma ku bumanyi, ubufisalyoyo; ukufuma ku bufisalyoyo, ubufindang’oma; ku bufindang’oma, ubunyakyala; kangi ukufuma ku bunyakyala, ulugano lwabukundwe, ikibabilisi kyabukundwe; kangi polelo ulugano, ukuya libwe-lya-kitili. Ihano-na-ibili isya findu ifyo. Ingulilo sya kipanga ihano-na-ibili, muketile, kangi indondwa ihano-na-ibili isya ngulilo sya kipanga, kangi kyosa kya ikyene kikwengelusiwa palikimo na Mbepo Mwikemo.

⁶⁶ Lilino, ikyo kyo iki ikyene kikwega ukuya gwambombo gwa Kristi. Kristi ikuyenga i Kipanga Kyâke mu ngulilo ihano-na-ibili; u Nsingiligwa Gwâke, u Mundu, nkikulu, Kipanga. Ingulilo ihano-na-ibili sya kipanga sikukola kangi sikutendeka u Nsingiligwa. Bamo ukufuma mu ngulilo *iyi*, kangi bamo ukufuma mu ngulilo *yila*, kangi bamo ukufuma mu ngulilo *yila*, kangi syosa palikimo, nukuyengela ikyene ngati i piramidi.

⁶⁷ Bo yu Enoki, uyu ayengile amapiramidi, aga uswe tukwitika. Kangi ibwe-kitili likâbikigwemo siku pamwanya pa gene, panongwa yakuti ibwe-ntu lyâpikigwe. Kangi uswe twegile lilino, komma ukuya Kimanyiso, loli bo ukupilikisya, itolo ku kipanga apa. Ukuti ifi . . .

⁶⁸ Kyala ikwipela Mwene kipelelesye mu fitatu. Umwene ikwipela Mwene ukuya mpelelesye mwa “Tâta, Mwanundumiana, Mbepo Mwikemo,” mbubombela-mbombo mutatu bwa Kyala yumoywene. Umwene ikwipela Mwene ukuya mpelelesye mu “kwitikisigwa, ukukemesigwa, ulosyo lwa Mbepo Mwikemo,” ikwisa mpelelesye, imbombo sya ipyana. Umwene ikwipela Mwene ukuya mpelelesye mu kwisa kutata: akabalilo kakwanda, ukutabula u Nsingiligwa Gwake; akabalilo ka kibili, ukwambilila Nsingiligwa Gwake; kabalilo ka butatu, mwa Fyinj’elifu palikimo nu Nsingiligwa Gwake. Kangi kilikyosa kipelelesigwe mu fitatu. Kangi ihano-na-ibili yo mbalilo ya bwiputi ya Kyala. Kyala ukwiputigwa mu ihano-na-ibili, amalisigwe, lilino apelelesigwe kangi amalisigwe.

⁶⁹ Kangi ikindu ikihesya kyâli, komma ukutwala iki nkati, loli itolo ukubanangisya umwe, imbabala yabumalikisyo iyi une nali nayo yâli nu fundo ihano pa lubafu lumo kangi itatu pa lûngi; muketile, i pyana kangi lupelelesye.

⁷⁰ Lilino kētésya pa iki, ukuti Kristi. Kyala āsimbíle a Mabāngeli matatu. Ili Bāngéli lyākwánda lyáli mmwanya, likukōlelígwa zodiaki. Lilino, linga ugwe ukammanya Buku gwa Yobu, itolo ibwako isya ikylene, panongwa yakuti, Yobu yo yumo ikulingania ikylene, mūmo fikuti umwēne ākētīle mmwanya nukufikōlèla ifindu fila mmwanya.

⁷¹ Kangi kētésya, mu zodiaci, ngimba ikyēne kyālyāndīle na fiki? I kindu kyākwánda mu zodiaci yo mfūnde. Ikindu ikyābumalikisyo mu zodiaci yo Leo i ngalamu. Ukwisa kwākwánda kwa Kristi, ukwisila mu mfunde. Ukwisa kwakibili, Leo i ngalamu, i Ngalamu ya kikolo kya Yuda.

⁷² Polelo Enoki āmalisísye mu lisiku lyāke, pamo ukugomokela mu lisiku lila, i piramidi. Kangi ikyēne āngāli. . .Ena, uswe tukaya nako akabalilo ukwāla ikyēne nu kunāngisya mūmo fikuti i piramidi yila yisile mmwanya ukwisila mu fyūmba na fyōsa bo ifyo. Ilyene likuyoba kulakula ukutalula ku kabalilo ka bumalikisyo lilino. Abene bali nkyūmba kya mwalafyale lilino, mu bupime. Lōli ibwe-kitili likābikigwēmo siku pa piramidi. Kangi kila kikwītugásya kipelelesye, mu buyēngi, pamo—pamo mbukekamabwe. Mpaka, yōpe u. . . u lwēnge lwa lezala unnini ulūgi. . .Abēne bakamanya mūmo abēne bayēngilēmo siku ikyēne, batikupilikisya ikyēne mma, lwābagilēmo siku u lwēnge lwa lezala ukulāsula mula mu mbafu kūko a matipa gala gābagile ukuya. Kangi gakayapo na matipa nagamo mu kyēne. Ikyēne kyo itolo kipelelesigwe, kibīkigwe palikimo.

⁷³ Popāpo ikyo kyo iki ikyēne kili akabalilo kāko Kristi ni Kipanga kikwisa ukuya kimo. Gakayapo nagamo amatipa pakati. Kikayapo nakimo pakati; itolo Kyala nu mundu. Kyala, Kristi, kangi u mundu.

⁷⁴ Lilino, lōli, ibwe-ntu, abēne bakākyāgile ikyēne. Umwe mumenye Ibwe lya Scone abēne balinalyo ku England, ukusayila abanyafyāle, pamo uku—uku bafwīk’ingiga bala, na fyosa bo ifyo. Loli ibwe-ntu. . .

⁷⁵ Kētésya pa ndalama ya dola ya America. Ugwe kwisa kukéta linga. . .pa ndalama ya dola ya America, ku lubafu lumo, ulubafu lwa kukímama, yo fūngilo ya Amerika, ingwāsi ni i. . .iya ngwebo nkiboko kyake, pa lubafu lwa kibili, iki kikukōlelígwa “fūngilo ya United States.” Lōli pa lubafu ulungi lyo piramidi kangi, pamwanya pa ikylene, ikisige ikikulumba, kangi pāsi apa ikyēne kikuyoba, “Ikifūngilo ikikulumba.” Nongwa ya fiki ikyēne kikuyaga “Ikifūngilo ikikulumba” nkīsu iki, pōpe pamwanya pa kifūngilo kya kīsu kyītu? Muketile?

⁷⁶ Kali ugwe kubomba fiki siku, Kyala ikukipela ikylene ukuyoba itolo lulalula. Muketile? Umwene ikupela untulwanongwa ukuyoba isya ikylene. Umwēne ikutēndēka ikīsu ukuyoba isya ikyēne. Kilikyōsa kikufimbilisigwa ukuyoba

isya Umwēne. Kali ugwe—ugwe kulonda ukwitika Ikyene pamo mma, Ikyene kili palapala pala.

⁷⁷ Lilino, kētésya, kilipo i kisige mu kila, i kisige kya Kyala. Kangi panongwa yakuti ikitili kikasōkilémo, Untu Gwapamwanya, panongwa yakuti Ikyene kyāpikígwe, uyu yo Mwanundumiana gwa Kyala; Ibwe-lyapanguto lya kiyumba, i Fungilo ya Nguto ya piramidi, na fyosa ifi. Lilino—lilino, une ne. . . Une ndikulonda uku. . .

⁷⁸ Utubalilo tumo abēne bikutepa ifindu ifi, kangi ikyēne kikusōkápo ukwakuya pakati pa bakundwe mfipanga, aba fipānga ifingi. Kangi akabalilo kako abene bikubomba ikyo, polelo abakundwe utubalilo tumo bikwēga amīnogonelo amasobi, ukuti une nguyoba ikindukimo ikya bakundwe. Lōli une ngaya mma. Une. . . Linga umwe mubagile itolo ukupilika nukupilikisya, muketile, une ndikuyoba ukulwana nu nkundwe aligwesa. Panongwa yakuti, ikyo kyo kikaya bakundwe, ukuyoba ukulwana na yumo nu nnine. Uswe tukufimbilisigwa ukuyoba kwa yumo nu nnine, komma ukulwana na yumo nu nnine.

⁷⁹ Lōli akabalilo kāko une nguyoba utubalilo tumo isya kipānganio kimo, ngati baPresbeteri, kiMethodisti, pamo fyosa bo ifyo, abene bikuyoba, “Muketile, umwene ikulwana ni kyene.” Une ndikulwana nu nkundwe nkati mula, pamo u kalumbu nkati mula. I kipānganio iki kyo kikapūgūlania ubukūndwe kyo iki une nguyoba ukulwāna nakyo. Abāna ba Kyala bo kikolo kimo, kangi komma—kangi komma ifibugutila ifikindanekindane.

⁸⁰ Kangi bamo mwa bene bikuyoba, “Une ndisakuya nakyo nakimo ikyakubombapo pa kyene, panongwa yakuti ubo bo Presbeteri. Kangi une ndi gwa Methodisti.” Muketile? Lilino, ikyo kikaya. Muketile? Ulwene lo lubātiko lwa kipanganio kila iki kikapūgūlania ubukundwe. Muketile?

⁸¹ Lilino, ikyo, mūmo une njobile, linga ugwe gwābūkāga ukusuluka i kisōko mu bwaiyolo ubwāto ububonekebulēndukelēnduke, gwabūkāga ukugela ukufwānisya pabugwīlo-mīsi, kangi une mmenye ukuti ikyo kitikuyaga pakubōmba, mulimōsa, polelo, une ndikulāta, ukubakemela umwe. Une ngugela ukukusōsya ugwe panja pa bwāto. Muketile? Panongwa yakuti, ubwēne bo bwāto ubu bukuyaga pakubongotoka mōsa, kangi—kangi—kangi ugwe kwisa kulekígwa, gwītūgēsye gwīmwēne, mmisi. Polelo—polelo ikyene kikaya—ikyene kikaya nkundwe mu bwato bula, lōli une ngukūtīla ku nkūndwe ukunnāngisya umwēne iki kyo kītēndekisye ukuboneka.

⁸² Mulimōsa, fyōsa ifipānganio ifi, ifi abanyāmbāla batēndike mbwiyūle bwābo fikufimbilisigwa ukubongotoka. Ifyo fyo fyosa. Abene bikufimbilisigwa ukwisa. . . Uswe tukufimbilisigwa ukwisa ku bumobwene, ku bukundwe. Iyo yāli fūndo yāngu ya

būmi ko kugela ukubūngània kangi komma ukubongotola lōsa ikipāngànio, lōli unko abēne batāge inyīnogono syābo, kangi ukuya bakundwe ku Nkristi aligwesa umpapigwe-kabubili. Umwe muketile? Iyo, iyo yo fundo. Apo po une nimile, ena, lilino, linga abakundwe babagile ukuketa ikyene. Une . . .

⁸³ Bingi ba bakundwe bitu, mope mu mabuyo ga Nongwainunu i Nyīsusye gwitu, abene batikwitika ukuti aba Baptisti na ba Methodisti, kangi aba Luteri na bene, bali nu lusako. Loli, lilino, abene babagile ukuya batalusye. Loli une ndikwitikisania na ikyo. Une ngwitika ukuti ingulilo apa, iya Ngulilo ya Luteri, mu ngulilo iyi *apa* iyi yākoleligwāga, une ngwitika, i Ngulilo ya Sardis. Kangi polelo i Ngulilo ya Filadelfia, kuli baMethodisti. Kangi polelo i Ngulilo ya kiPentekosti, i Ngulilo ya Laodikiya. Une ngwitika sila syo ngulilo. Kangi Kyala, mu kilikyosa kya ngulilo sila, ālyegile abandu abasaligwa. Kangi mu ikyo, mūmo Bahiburi 11 ikuyoba, ukuti, “Abēne kisita uswe bakatendekīgwe ukuya bapelelesye.” Muketile? Loli lilino i Kipanga kisile ukufuma ku *iki*, ukwisa mbunandi akabalilo kosa, mpaka Ikyene kyo pāsī mu ngulilo ya Pentekosti.

⁸⁴ Lilino, inongwa iyi une nguyoba iki, ukuti umwe mubagile ukwega ifundo pa iki u kalumbu agogwile. Kangi i njosi yāke yo naloliloli yo kufwānikisania ku iki une mfumile pakumanyisya.

⁸⁵ Kētēsya lilino apa, lilino, ifindu fyōsa ifi fifyo Peteri Gwākwānda i Iya 6 na linandi Iya 7 likukubūla ugwe, ukufu- . . . ukwisila mu lwītiko lwāko, ikyo kyo kyākwānda. Lilino, une nguyoba ukuti abāndu bikwīyobela ukuya ni fimbilisyo isi kisita kuya mpāpīgwe kangi. Kangi une ngwitika une nātēndike ubuyobelo ubwamatīngo kangi ndinkuti, “Ikyēne kili bo injuni inditū ukugela ukubika amayoya ga ngukundembo mwa mwēne, nukwipela mwene ukuya ngukundembo.” Umwene akabagila ukubomba ikyene. Kukufimbilisigwa ukuyapo iliyoya ilyakipeligwa likukula ukufuma ku mwene. Nkati mwa umwēne kikufimbilisigwa ukubika iliyoya lila pānja.

⁸⁶ Kangi akabalilo kōsa, kangi une akabalilo kōsa nsitākīgwe ukuya nkafu pa bakalumbu bītu, isya kuya ni nywīli indumuligwe, ni fyakupakapaka mōsa nkisyo, ni findu. Une akabalilo kōsa nsitākīgwe ukuya nkafu pa bakalumbu bītu. Ikyene—ikylene kikaya ukuti une ndinako kalikosa akakulwana na ikyo. Une ndikuyoba ukuti unkikūlu akaya nkikūlu nnunu, ukuti umwēne yo yumo umwēndendekandukīndi pamo ikindukimo. Ubo bukaya bo bwinogonelo bwāngu mma. Lōli, ikyēne kyo iki, akabalilo kāko umwēne ikubika fiyo fingi ifyākwāta pamwanya pānja, kikunāngisya kilipo ikilūndiko kya fyākwāta pamwanya nkati, muketile, ko kūko kukufimbilisigwa ukwisusigwa na Kristi. Panongwa yakuti, panja bwila pikuyobela iki kili nkati. “Ni seke syabo ugwe kubamanya abene.” Umwe muketile? Kangi kūko Kristi abagisenie ukuya nkati mula, nukupakikisya kuli u Kyala,

kangi ukupākisya kuli ifindu ifingi mbuyo bwa ifyakwibonesya fingi ifyakwāta, kangi ugwe umenye, ifikope ifyambindimbindi, kangi ifiboneke-kisitabūndu, kangi uluko lōsa lula lwa fīndu. Une ndikubukaga itolo kuli kyene, kangi une ndikwitika i Bāngeli likubomba kangi mma, polelo une ngulonda ukuya itolo iki uswe tuli.

⁸⁷ Kētēsya, lilino, linga umwēne akaya nafyo ifyāla fya munyōbe, kangi ikulōnda ukufwāla fimo; linga umwēne akaya nago amino galigōsa mma, kangi ikufūmbwa gamo; akaya nalo ulukōngi lumo, kangi ikufūmbwa lumo; akaya ni nywīli, kangi ugwe kufūmbwa simo; ugwe ukuya nafyo ifindu, ikyo kyo kikindāne. Lōli akabalilo kāko ugwe kulūsa pānja amīno gāko agabwānalōli amanunu, panongwa yakuti agēne gali itolo gakaya mamulike bo mūmo agēne gabagile ukuya, polelo ugwe ubōmbile ubusobi. Linga ugwe uli ni nywīli ingesefu, kangi ugwe kulōnda indītu, kangi ugwe kubūka pāsi apa nukulāngisya isyēne ubutītu, itolo panongwa yakuti; ugwe ubombile ubusobi. Ena, une ngwinogona lulo. Loli ikindu ikinywamu. . . Likapapo i Lisimbo nalimo ilya ikyo. Pene, kutumulako inywili syako, lilipo i Lisimbo ku ikyo, ena, tuli na mīngi ga ikyo, popāpo polelo uswe tukulōnda ukutēdeka ubusisimikisyo ukuti ikyo kyo kitalusye, lilino.

⁸⁸ Lilino, kalumbu gwītu, mu njosi, umwēne agogwīle ukuti umwēne. . . Mulimōsa, ikyākwanāda, umwēne āfuluganikēne. “Ngimba yo mbombo nki iya kukīndilila nkyēne, nu kugela ukusukulika ukukīnda mbūmi, linga Kyala ikulonda uswe ukwambilila u Mbepo Mwikemo kangi uswe tukaya nakyō Ikyene?” Lilino, une ndikwinogona. . .

⁸⁹ Abene babagile ukuya bikutepa iki. Loli linga abene batiku. . . Linga abene bikubomba, ikylene kili ku kipanga kyene. Muketile? Lilino, kangi linga u nkundwe yumo abagile ukukōlelēla iki, kangi ugwe kupilika amasyu gangu, nkundwe, pa iki, kumbukilaga, une itolo ngumanyisya ku kipanga kyangu. Umwe bwila, pankyeni pa kilundilo kyinu, kētēsya a—a matepi, kangi linga umwe mutikulonda ikilundilo kinu ukugapilika agene, komma ukubītikisya abēne ukupilika agēne. Lōli une itolo ngugela ukuyoba iki ku kabugutila kanini aka apa, aka—aka Nkundwe Neville na une, ukwisila mwa Mbepo Mwikemo, ikugela uku—uku tīma nukubamanyisya abene.

⁹⁰ Lilino, filipo fimo mwa findu ifi umwe mubagile nubupelakisa ukusitakwītikasania nafyo. Popāpo līnga filipo, itolo mūmo une akabalilo kōsa njobile isya kulya inguku ingalangigwe, “Akabalilo kako ugwe kutika ikifupa, ugwe utikutaga inguku yōsa mma. Ugwe kusopa ikifupa panja.” Polelo bwila bomba ikyo. “Ukulya i kisyēsye kya litūnda, kangi ugwe kufika pa luseke, ugwe āngāli utikutāga i kisyēsye mma. Ugwe itolo kutāga uluseke pānja.” Polelo ugwe kubomba ikindu kilakila mukupilikisya ku Iki.

⁹¹ Lilino, une—une ngwītika ukuti—ukuti i—i nōngwa iyi kulipo ukufuluganikana fiyo umwīsyūgu, ukufwana na Mbepo Mwikemo, ikyene kikamanyisīgwa kitalusye mma. Une ngwitika ukuti ulōsyo lukumanyīgwa . . . kangi itolo yoba “u lōsyo.”

⁹² Lōli polelo yaga ngati ugwe kuyoba “ligāli.” Lōli lilino une ndinabo aba tēdekesya—magali bīngi nkipanga iki, kangi une ngamanya ikindu kimokyēne ikya ikyēne. Popāpo linga une ngutēndēka u busobi, bakundwe, une ne . . . Kumbukilāga, une ngaya ntēdekesya—magali. Pikubagila ukuyapo ifiniēmbō, kangi ifisomeko, ni fikosyamoto, na matūyilo, na filifyōsa ifīngi, ifi fikupela i ligāli.

⁹³ Kangi akabalilo kako ugwe kuyoba isya lōsyo lwa Mbepo Mwikemo, kilipo i kilūdiko kikubūka na Ikyo. Huu? Muketile? Filipo fingi fikubuuka na Ikyo. Kangi apa kyo iki une ngwinogona ukuti Kyala ikwisimikisya: u Mbepo Mwikemo ali apa. Muketile?

⁹⁴ Lilino, Peteri āyobīle, ikyākwānda, “Lwītiko.” Lilino kētēsya ikyene naloliloli kifuki lilino. Uswe tukuyaga ukumanyisya iki ku maminiti manandi. Lwītiko, lilino, kyo kyāko ikyākwānda. Kangi ongelēla ku lwītiko lwāko, ulwīfimbilīsyō; ku lwīfimbilīsyō lwāko, bumanyi; ku bumanyi bwāko, ubufisalyōyo; ku bufisalyōyo bwāko, ubufindang’oma; ku bufindang’oma bwāko, ubunyakyala; ku bunyakyala, ulugano lwabukundwe, ikibabīlīsi kyabukundwe; kangi polelo ulugano. Kangi aligwesa amenye ukuti ulugano yo Kyala. “Kyala yo lugano.” Muketile?

⁹⁵ Lilino, ukuti polelo, ukufuma iki, kangi polelo ukutwala iki ukubuka mu ngulilo sya kipanga ihano-na-sibili. Kyala ikuyenga, mu ngulilo ihano-na-ibili sya kipanga, u Nsīngilīgwa gwa Kristi; ukukīnda i Filadelfia, Tiratira, kangi Pergamosi, kangi Smirina, na Efesi. Ingulilo ya kipanga, iyi Yeso aayobile, “Linga i—linga u Nnyambala ikwisa mu lukētēsyo lwākwanda pamo ulukētēsyo lwabuhano-na-ibili, bōsa abafunde aba balinkusumuka.” Abēne bāli. Abēne bāsūmwike, abafunde ba Efesi, Smirina, Persia, Tiatira, Sardis, Filadelfia, na Laodikiya. Ngimba umwe mukētēsīsyē ikyo? Iyene yāli ngulilo ya buhano-na-ibili, ukuti akabalilo kāko Umwēne ālisīle nukusumusya bala abafunde. Ikyo kikutwāla abēne injila yosa ukugomokēla pāsi *apa*. Muketile? Kabuno, mu iki, ukwisila mu fyinjā, ingulilo, Umwene ayengīle u Nsīngilīgwa, apāpīle u Nsīngilīgwa, iyāgīle u Nsīngilīgwa pa kisu kuli Kristi. Kangi i njila yilayila iyi Umwēne ikwiyāgila u Nsingiligwa, Umwēne iyāgile abāndu pamwenepamwene.

⁹⁶ Lilino une ngwāla iki, ukuti umwe mwīsakukēta akabalilo kāko injosi ya kalumbu yikubūlīgwa.

⁹⁷ Lilino, ifindu ifi apa naloliloli fibagisenie ukuya Nkristi bo u Mbepo Mwikemo akafūngāmo siku abēne, bo kikāli iki ukwīsa

ukusuluka pa mwānya nu kupela ikīndu ikimalisigwe.

⁹⁸ Lilino, i njosi ya kalumbu gwītu lilino. Umwene āpasyāga kali umwene āli na Mbepo Mwikemo pamo mma, akabalilo kākō umwēne ālāmbalēle pa kitala ikipetekigwe-pabili kūko undume gwāke ābalāga i kalatasi ya nōngwa. Kangi umwēne ali nabo abanini bala, mūmo une njile, kangi abēne akabalilo kōsa bikutēndēka unjwēgo ni fīndu. Kangi polelo, mu iki, umwene alinkugona utulo ku maminiti kalongo, pamo kalongo na mahano. Kangi umwene agogwile. Kangi umwēne akābagilēmo siku ukupilikisya iyēne, pamo ukukyēga ikyēne kyōsa palikimo, ukufuma ku kyīnja iki kikīndīle, kifuki, mpaka i Ndumi iyi yamanyisigwe. Polelo, akabalilo kako une nāmanyisyaga Ikyene, ikyene kyosa igomokile ku mwene. Kangi umwene agogwile ukuti umwene iputaga.

⁹⁹ Umwene endaga i kipalo, ikyakwanda, bo akāli umwene ukugogwa, nukuniongotola amaboko gake, nukwinogona, “Ntwa, ngimba une ndinagwe Mbepo Mwikemo? Ngimba Ugwe ubagile ukusisimikisya kwa une. Bamo bikuyoba, ‘Panongwa yakuti ukuti—ukuti une nālalatile.’ Pamo bamo bātīle, ‘Panongwa yakuti une njobile mu ndimi.’ Kangi uswe tukwitika mu fyosa ifyo. Loli une naloliloli ndinakyo Ikyene?”

¹⁰⁰ Une ngwitika mu findu fyosa fila, ifimbilisyo sila, ukuyoba mu ndimi, nukulāta, nu luko losa ulwa kubonekesya. Une ngwitika mu kayabo kalikosa ka ikylene. Lōli linga ikyēne kili pala kisita *Iki*, kilipo ikindukimo kisōbi. Muketile? Lilino, muketile, umwe muketile, umwe—umwe muli ni likalang’asa. Kētēsya.

¹⁰¹ Kangi umwene āpasyāga isya ikylene, popāpo umwēne itolo ālāmbalele ukukilania ikitala ikipeteke-pabili kūko undume gwāke ābalāga, kangi umwēne ābūkile ukugon’utulo.

¹⁰² Kangi umwene agogwile umwene aali pamwanya pa kyamba. Kangi mu kyamba iki, ikinunu ukukinda-fyosa . . . Une ngaya nakyo ikikalatasi pankyēne pa une, lōli une ngwinogona ikyēne kyo bo ulu. Umwēne āgogwile ukuti umwēne ākibwēne i—i bokosi lya mabwe, ngati—ngati i—i kiyēngeligwe, kītūgesye palapala mmwānya mwa kyāmba iki. Kangi undume āli itolo kunyuma ku mwene. Kangi umwene alimbwene u nnyambala unywamu imile pala, ni myenda gyāmbombo afwele, amaboko ga syāti aniēmbīle mmwanya, ikōnelēla amisi amapelelesye amakīnde-gōsa aga umwēne akētīlēmō siku, kangi ikōna nkati mu bokosi ili, ilibokosi lya mabwe ili litūgēsye pamwanya nkyāmba. Kangi ilibokosi lya mabwe ili lilinkusita kukola a mīsi. Kangi ilyēne lilinkubūngulūka ukufuma pala, kangi itolo lilinkusebesya gyōsa imīndu nu tupiki, na filifyōsa nkati mula, nukusebesya ikyēne lōsa nukubūnguluka ukusuluka pāsi pa kyāmba. Kangi ilyēne lilinkubūngulūka ukukilania injayo

syāke, kangī umwēne ālīmīle palapala nkati mu findu fila, kwēne kukuti ifyēne fikāmatililāga ku mwēne mma.

¹⁰³ Kangī—kangī polelo umwēne ālālusisye nongwa yafiki i bokosi likakolelile agēne, kangī u nnyāmbala yula alinkuti, “Ago gakaya misi. Uyo yo Mbepo Mwikemo, kangī,” alinkuti, “nakimo kisakukolelēla Umwēne.” Kangī alinkuyoba, polelo umwēne alinkugomokela nukwēga indobo iyīngi inywāmu, kangī iyēne yāliswile nu lūki, nu konelela u lūki nkati mula, alinkuti, “Lilino ikyene kisakukolelāga iki.” Kangī umwēne alinkwīnogona ukuti ilibokosi, lyāli libokosi lya mabwe, lyāyaga pakupufuga pānja nukōna u lūki, lōli ilyēne likābōmbile mma. Ilyēne kubumalikisyo lyākamandēne palikimo kangī lyākolelile ikyēne.

¹⁰⁴ Umwene alinkusanuka nukubuka ukusuluka i kyamba. Ikubūka pāsī pa kyāmba, umwēne alinkwīma pāsī pa kyāmba kangī alinkukēta ku nyuma. Umwēne alinkukēta isōko ihano isya aga amapelelesye, amīsī amalāngāle, amasita kubwāpuligwa ni findu ifi agēne gākīndilēmo, gakāli mapēlelesye kangī malāngāle, gikwīsa mbibimbibi. Polelo agēne galinkuya mōlōlo. Polelo, kifuki ukusimilila mōsa, kangī umwēne āswīgāga āngāli agēne gikufikamo siku pāsī pa kyāmba, isōko ihano. Kangī umwene alinkusumuka.

¹⁰⁵ Une ngwinogona ikyo kyo itolo kifuki ukuya kitalusye, bule ikyēne, Kalumbu Shepherd?

¹⁰⁶ Lilino, kisita kukindapo apa une ndinkupimba ukalata nukwigula umwene, bo ngāli une ukubala umwene, une ndinkuyibona i njosi yake.

¹⁰⁷ Iyo yo njila injosi sikusanusigwa. Lilino, mwe bingi ba umwe mwisile kwa une ni njosi, kangī—kangī ukuyoba ifindu kwa une ukufwana ni njosi. Une nguyoba, “Gulila panandi. Ugwe ukalimbulilēmo siku iyene yōsa.” Muketile? Kangī ukugomokela nukukīndilisya iyene yōsa. Polelo linga ugwe ukabagīle ukuyoba iki ugwe gwagogilwe, kumanyaga ugwe bulebutle ulusanusyo lutalusye pamo mma? Muketile? Ugwe kufimbilisigwa ukubōmba, ugwe kufimbilisigwa ukuketa injosi. Imboniboni yikufimbilisigwa ukunāngisya i njosi. Kangī akabalilo kako ugwe kukēta i njosi iyi umundu agogwile, nukubabula abene bo abene bakāli nukukubūla ugwe, polelo ugwe umenye ululinganio.

¹⁰⁸ Ena, une ngwitika ukuti ikyo kili mu Lisimbo, kangī, Danieli, akabalilo kamo. Ngimba ikyo kikāli kitalusye? Alinkuti...Ena. Une ngusubila itolo une ndinkwāgigwa ngwinogona isya ikyo akabalilo kala. Muketile?

¹⁰⁹ Lōli ugwe akabalilo kōsa kukēta i njosi, lilino, linga ubulīnganio bo butalusye. U mundu ikwanda ukukubūla ugwe i njosi, ugwe ubagīle itolo ukubīmika abēne, nukuti, “Gūlila

i miniti. Kangi iyene yāli *kyakuti-na-kyakuti*. Ikyene kyāli *kyakuti-na-kyakuti*, ukongelelapo *kyakuti-na-kyakuti*.”

Kangi polelo ugwe kuyoba, “Uko ko katikati kotalusya.” Muketile?

¹¹⁰ U nnyambala, i lisiku limo, āgelāga ukumbula une i njosi iyi umwene agogwile. Umwene alinkuti, “Ena,” umwene alinkuti. . .

Une ndinkuti, “Lilino, nkundwe, nongwa ya fiki ugwe gwālekilēko ikiyabo ikingi kila?”

Umwene alinkuti, “Kyo kiyabo ikingi kiliku?”

¹¹¹ Une ndinkuti, “Ugwe gwāgogwile ukuti ugwe gwāsópile ibwe mmwanya, kangi une nātusulile ku lyene nukuya nakyo kimo nkisige kyāngu.”

¹¹² Umwene alinkuti, “Ikyo kyo katikati bwanaloli, Nkundwe Branham.” Kangi abēne itolo bāpīmibile ikiyabo kyabumalikisyo kya ikyēne pānja, mmayolo. Uu-huu.

¹¹³ Polelo mwaketa lelo umwe. Muketile? Umwe muketile? Nongwa ya fiki? Ugwe utikubūla u bwanaloli bwa ikyēne, lōli, umwe muketile, Ikyene akabalilo kōsa kikusetula ukugomokela, fiki, kikukubūla ugwe injosi yāko, iki ugwe gwāgogwile. Polelo ugwe umenye ikyēne kyo kitalusye.

¹¹⁴ Lilino, apa lulipo ulusanusyo lwa njosi yake. Umwene ātamigwe isya Mbepo Mwikemo. Lilino, panongwa yakuti umwēne alibwēne ilibokosi pa mwanya pa kyāmba, lyāli lyālabwe. Ilibokosi lya mwabwe, yo kwa *lyālabwe*, u “kulāta.” Lilino, bo yu Yeso aayobile mu Lisimbo. Umwene alinkuti, Peteri alinkuti. . . “Ywani,” Yeso alinkuti, “ngimba yo ani uyu abāndu bikuyoba Une, u Mwanundumiana gwa mundu, yone?”

“Yumo alinkuti Ugwe gwe ‘Eliya,’ kangi ‘Mōse,’ na fyosa bo ifyo.”

Kangi Umwene alinkuti, “Loli ngimba umwe mukuyoba ndi Ywani Une?”

Umwene alinkuti, “Ugwe gwe Kristi, u Mwanundumiana gwa Kyala gwabumi.”

¹¹⁵ Lilino, abandu bamo bikuyoba lilino, ikipanga kya Katolika kikuyoba, i kipanga kya Katolika gwa Roma kikuyoba, ukuti u Lwāke ululāt-. . . “Iki i lyalabwe lyāli, ukuti Yeso āyobile, ‘Pa lyalabwe ili Une nisakuyēnga i Kipanga Kyāngu, kangi ifipata fya gehena fitisakuponjola ukulwana na Ikyene.’” Abēne balinkuti, “Ikyēne kyāli pa Peteri. Kangi Peteri āli lyālabwe lila, panongwa yakuti *Peteri* ikusanusya ‘ibwe ilinini.’ ‘Pa kabwe akanini aka Une nisakuyēnga i Kipanga Kyāngu.’” Kangi pa Peteri, abēne, ikilingo kya batumigwa, abēne bāyēngile i kipānga.

116 Polelo i kipanga kya kiProtestanti kikuyoba, “Ikyo kyo kisobi. Ikyo, ikylene kyāli pa Mwene Umwene āyengile i Kipanga.”

117 Lilino, komma ukuya gwākukanikana, lōli, une, ku njila yāngu iya kukētēla ikyēne, ikyēne kyo fyōsa-fibili fisobi. Panongwa yakuti, umwēne akāyēngile Ikyēne pa Peteri, napamo Umwēne āyēngile Ilyēne pa Mwēne, loli ikylene kyo pa busetuli bwa Peteri Uyu Umwene āli. Muketile?

“Ywani umundu ikuyoba, Une ne Mwanundumiana gwa mundu?”

“Ugwe gwe Kristi, u Mwanundumiana gwa Kyala gwabumi.”

118 “Uli nsayigwa ugwe, Simoni, mwanundumiana gwa Yonasi. Mbili ni lilopa fikasetula iki kwa ugwe,” i seminale yimo, muketile, “lōli Tāta Gwāngu uyu yo ali ku Mwanya asetwile kwa ugwe. Ugwe gwe Peteri. Pa lyalabwe ili ilya lulato, pa busetuli ubu, Une nisakuyengaga i Kipanga Kyangu.”

119 Kangi ikyo kifumile, ingulilo ya kipānga yiliyosa yifumile pakuya na lula ululāto lwalyālābwe, ukukīndilila mpaka ku lulāto ulu ulwa lyālābwe ulwa Laodikiya.

120 Kangi, lilino, ugwe ubagile ukukupela ikipanga ikikemo. Kikayapo ni kindu nakimo bo kipanga ikikemo pamo ikipāngānio ikikemo. U Mbepo Mwikemo abagile ukulumbiligwa mu kyene, loli nkati mula umwe mukwaga ubununu nu bubibi, abanyambuta, basitakupasya, na filifyosa ifingi. Popāpo ikipāngānio kitisakōla. Ugwe ukabagila ukuyoba, “Uswe tulinakyo Ikyēne. Nakimo mwa fyosa ifi abēne balinakyo Ikyēne.” Umma, nkulumba. U Mbepo Mwikemo ikoneleligwa panja pa mundu yumo pamwene. Ikyene kyo pamwene-pamwene.

121 Popāpo, polelo, i lyalabwe, ilisiku ilyabumalikisyo ili, i Kipanga kyapentekosti iki kyambilile u Mbepo Mwikemo, abene babombile ku bwandilo. Ukusuluka mosa ukukinda mu ngulilo, abene bikwambilila u Mbepo Mwikemo, loli komma mu bugelēlo ubu abene bali nabo Umwene lilino, panongwa yakuti ikyēne kyo lupyankisyo lwakwanda. Bo uswe tukwēga ingolekelo sya nyāle, Alfa na Omega, mūmo abēne bākosyile i nyāle iyakwānda; iyēne yābūkile pamwanyapo kangi pamwanyapo, kangi yilinkuya nsimililēpo kangi nsimililēpo; polelo ukugomokela kangi. Muketile? Iyakwānda kangi yabumalikisyo, na fyōsa bo ifyo.

122 Lilino, lōli mu ngulilo ya kipanga iyi, i Ndumi yikōneleligwa mu kipanga. Lōli u mbili gwa kipanga, gwēne, mōsa ngati i . . .

123 Ikitembe iki, uswe tukuyobaga. (Apo po pāpo umwene ikwisa ku kipanga.) Ikitembe iki kikaya kitembe kya Mbepo Mwikemo. Kikayako ikindu bo ikyo. Pamwene-pamwene aba bikwisa nkipānga iki bo fitēmbē fya Mbepo Mwikemo. Abēne

bo fitēmbē ifi fili na Mbepo Mwikēmo, lōli komma i kipānga mu mbili, ikibugutila. Polelo, Ikyēne kikubalanila pānja.

¹²⁴ Loli, fiki, u nnyambala uyu yūyo ōnelēlāga a misi, untumigwa ku kipanga, ikōnelēla i Ndumi nkipanga, lōli ngimba a misi gabombaga fiki? Agēne gāsebesyāga mōsa gyōsa imīndu igi gyāli mu gēne. Ikyo kyo iki Mbepo Mwikēmo ikubōmba, ikisebesya ikyēne lōsa, lilino.

¹²⁵ Lilino, u lūki lwimilile u lugano lwabakundwe, ikibabilīsi kyabukundwe, iki kyo ngulilo iyi. Une itolo mbūkile ukukīnda ukuyoba, muketile, ikya kibabilīsi kyabukundwe, i ngulilo iyi uswe tukwītugalāmo lilino.

¹²⁶ Lilino, ugwe ubagile ukuyoba, “Keta, une—une—une naloliloli ndikundōnda u Nkundwe Neville.” Pamo, “Une naloliloli ngangana Nkundwe Jones. Une ngangana Nkundwe *Gwakuti-na-gwakuti*,” kangi ikindukimo bo ikyo. Lōli itolo kileka ikindukimo kiboneke ku mwēne, nkundwe, indumbula yāko yibongotolīgwe. Ikyēne itolo kifuki kikukugoga ugwe. Muketile? Uswe tubagile ukukaba ikibabilīsi kyabukundwe nu kwīpilika kuli yumo nu nnine. Muketile? Lōli ukumilisa mu kabugutila ka bāndu . . .

¹²⁷ Nongwa ya fiki ugwe kupakikisya u nkundwe yula? Panongwa yakuti ugwe ubongotwile unkati nu mwene apa pa kigemo, mumo ugwe kuyīlāga ikilo iki. Ugwe kulilanila nu mwēne. Umwe mwāponēnie amaboko. Ugwe gwīputāga nu mwēne. Umwene yo nkundwe gwāko. Kangi umwēne abagile ukubomba ikindukimo mu mbili, iki ugwe āngāli kusitakwītikisānia nagwe, panongwa yakuti ugwe itolo ndukolumo kusyāla, (iki ugwe utikubagilila ukubōmba), lōli kunjōnga umwēne panini. Loli pasi pa ndumbula yako, linga ikindukimo kyabonike ku nkundwe yula, ikyene kyaali kifuki kikukugoga ugwe, pamo u kalumbu yula.

¹²⁸ Une—une ne nnyambala unkangale. Une akabalilo kamo nāli nkeke, kangi lilino une ne nkusi. Une nkibwene ikyene, ukusuluka ukukīnda mu ngulilo, kikubomba ikyo. Pilika abandu bikuyoba, “Une itolo ndisakuya nakyo kangi mma ukubōmba nu mwēne.” Kangi ikindukimo kyābonīke ku nnyāmbāla yula, ikyēne kifuki kikungoga umwēne. Umwene ikwinogona, “O Kyala, une ndinkundeka unkundwe gwangu umpala ikubuka, kisita kutendeka ubwīnāke nu mwene.” Umwe muketile? Muketile? Muketile? Ikyēne kyo lugano lwa bukūndwe. Ulwēne lukuboneka ngati ulwēne lutisakumata, lōli ulwēne lukumata. U lūki, ulwēne lukumata.

¹²⁹ Lilino, panongwa yakuti umwēne isile ukufuma kula, pāsi pa kām̄ba, kūsī kwa kām̄ba, lilino, amīsī agalwīmīko aga gābunāga ukukilania utwām̄ba, mu sōko ihano. Lilino, ihano yo mbalilo ya i pyāna; Y-e-s-o, l-w-ī-t-i-k-o, p-y-ā-n-a. Muketile? Ihano yo

mbalilo ya i pyāna. Isōko ihano syōnàga ukufuma pamwanya apa ku nkolofwa, ukusuluka ukwīsila *apa*.

¹³⁰ Yiliyōsa ya ngulilo isi syāli nalo ululāto lwa lyālabwe. Abikemo bikugon’utulo, bikugulila, bikugūlīla, bikugūlīla, bikugūlīla, muketile, ukukīndilīla mpaka i ngulilo iyi. Lōli lululu u Mbepo Mwikemo, ukuya mōnelīgwe ukufuma kwa Kristi, isakwīsa nu kufūnga i Kipanga. Polelo i Kipanga kisa kuyaga kinyakilīgwe. Ikyēne kisakuyaga kimo ikimalisīgwe ikya Kyala, u Nsingiligwa gwa Kristi, yūyo isakuyaga Ntu gwa fīndu fyōsa. Umwe mukungōnga une lilino? [Ikilundilo kikuyoba, “Ameni.”—Nsimbi]

¹³¹ Lilino, umwene aswigaga. Lilino, mu njosi yake, umwene aswigaga, “Ngimba akasoko akanini aka. . . Ngimba akasoko akanini aka kakwisaga siku pasi?” Muketile? Akene kūmàga. Lilino, ukuya kila, umwene mwene. Lilino apa po kilipo iki une ngulonda ugwe ukufikako lilino. Umwēne pamwene āswīgāga isya mwēne pa mwēne. Ngimba umwēne “āli na Mbepo Mwikemo”?

¹³² Lilino, une nātīlāga ukuyoba iki, amasiku manandi aga gakindilepo, ngwinogona ukuti ikipanga kisakuyaga kyamwambepo ukufwana ukukikola ikylene. Kangi lumo une kinunupo nsimisyē i tepi iyi papapa lilino, lōli panongwa yakuti une ndikulōnda iyēne ukubūka pānja pakati pa bakundwe. Lōli ugwe gwābagīle ukuyoba mu ndimi, ugwe gwābagīle ukulalata, ugwe gwābagīle ukumoga, ugwe gwābagīle ukubopesya imisyētāno, ukubomba kalikosa ugwe kulonda, kangi pōpe nukusitakuya na Mbepo Mwikemo.

¹³³ Ngimba bala abafūndīgwa bakāgomokile, bikusangaluka nukuywēga panongwa yakuti imisyētāno gyāli milāmbikīgwe ku bēne, kangi Yeso. . . mulamula pakati pabo āli Yudasī?

¹³⁴ Ngimba Yeso akāyōbile, “Mu lisiku lila,” akabalilo kako Umwene ikwisa, ukuti, “bīngi bisakwisa kwa Une nukuyoba, ‘Ntwa, ngimba une ngabopesya imisetano, kangi mu Ngamu Yāko nābōmbīle imbombo isyamaka?’ Kangi Une nguyobaga, ‘Sokapo ukufuma pa Une, mwe babomba butulwanongwa. Une ngabamenye umwe.’” Ifīndu fila fikaya fibonesyo fya Mbepo Mwikemo.

“Ni fipaso fyabo ugwe gwisakubamanya abene.”

¹³⁵ Lilino ugwe kuyoba, “Nkundwe Branham, ngimba uswe tukufimbilisigwa ukuyoba mu ndimi?” Naloliloli. Ifyo fyo fyabupe fya Kyala. Loli ifikungilwa fila ifya Kyala, kisita fimbilisyo isi mu bene, kikupela ukwitabania ku basitakwitika. Ikyene kitikwitikisigwa na Kyala.

¹³⁶ *Iki* kikufimbilisigwa ukuya ikyākwānda. Kangi akabalilo kāko ugwe uli nu lwītīko, ulwīfimbilīsyo, ubumanyi, ubufisalyōyo, ubufindang’oma, ubunyakyāla, nu lugāno lwabukundwe, polelo u Mbepo Mwikemo ikusuluka pāsi

nukufūnga ugwe ukuya kimo, mulamula mūmo Umwēne ikifūnga i ngulilo sya kipānga ukuya kimo. I njila yīyo Umwēne ikutēndēka u Nsīngilīgwa Gwāke yo njila Umwēne ikutēndēka yumo-pamwēne Gwāke; atendekigwe ukufuma ku kindu kilakila, bo Eva ātendekigwe ukufuma kwa Adam, ulubafu ukufuma mu mbafu. *Apa* fyo findu ifi umwe mukufimbilisigwa ukuya nafyo tāsi. Ugwe ukabagila ukwēgelēla ifyēne. Ugwe ukabagile ukwībīkāmō mfyēne. Ifyēne fibagile ukuya fitumigwa-na-Kyala kangī fipāpigwe-na-Kyala. Ukwībīkāmō itolo kukupela ulufuluganiko.

¹³⁷ Ikyēne kili mūmo une nāyobile. Ngimba umwe mubagile ukwinogonela ukukēta i likūngūlu litugesye pala na mayoya ga ngungubiya gasomekigwe mmapiko gāke, nukuyoba, “Muketile, une ne ngungubiya!” Umwēne akaya yo ngungubiya. Umwēne yo likūngūlu, ilinyōmbo. Ngimba umwe mubagile ukwinogonela injuni indītu na mayoya ga ngukundembo mmapiko gāke, nukuyoba, “Muketile!”? Ikyo kyo kindukimo iki umwēne asōmike nkati.

¹³⁸ Lōli ikyēne kikufimbilisigwa ukwīsa ukufuma nkati pānja, kangī ikyēne kikutwala i Kikristi; Kyala, ukwisila mmaka ga Mbepo Mwikemo!

¹³⁹ Gwītu kalumbu āli ni njayo syāke sibūndèle akabalilo kākō umwēne āfikile kūsī. Twēsa ba uswe tumenye Kalumbu Shepherd ukuya mupi. Inyumba yake yigwike. Umwene nu nkundwe, une ndikupasya kali ikyene kyo nsitakaya, nsumasuma, kilikyosa ikyene kili, abene bisakundyesyaga umwene, bomba kilikyosa iki abene babagile ukuntula umwene mumo. O! Kyala itikisyaga ikyo, u lwalo lwake.

¹⁴⁰ Kangi apa kilipo, lilino, ega ikimanyisyo iki. Apa po kilipo iki kitamisye ni—ni. . . Une ngusanukila pa iki. Apa po kilipo iki kitamisye na Branham Tabernacle. Umwe muketile, lulipo uluko lubili ulukīndāne ulwa lwītiko. Lulipo uluko lubili lwa lwīfimbilisyo, bo mūmo une nāli nakyo ikyēne ilisiku ilīngi. Uluko lubili ulwa bumanyi. Uluko lubili ulwa bufisalyoyo.

¹⁴¹ Yumo ikwinogona ukuti ikyene kyo lukānisyo, abene balinkuya. Ulo lukaya lo luko lwa bufisalyōyo ulu Kyala ikuyobelapo. Ubwēne bo bula ubusitakyala, ubugāsi ubusitakwīkōla ugwe uli nabo, kangī ifīndu fya lubafu lula, ukugomosya amatingo, ukūmana.

¹⁴² Ubufindang’oma, na fyōsa bo ifyo, bulipo ubwa kyūgīla bwa ubwēne, ukwībīkāmō ukuya; u lwītiko ulupīgwa-ni-kipeligwa; ulwīfimbilisyo ulupīgwe-ni-kipeligwa. Bulipo ubufisalyoyo ubupīgwa-ni-kipeligwa. Fyōsa ifīndu ifi fipīgwe ni kipeligwa.

¹⁴³ Kangi ikiyabo ikinywamu ukukinda fyosa ikya lwitiko lwitu lo lwitiko lwa mminogono. Ukwisila mu kupilika i Lisyu, ikyēne kikutwala uswe ku lwāgānio lwamminogona lwa Kyala.

144 Loli linga Iki, kikufumila Kumwanya, o, nkundwe, linga Ikyene kikutikamo siku *iki*, pala lulipo u lwitiko lwakyaala. Polelo ngimba u lwitiko lula lukubōmba fiki? U lwitiko lula lukulyāgània lyène li Lisyu. Kali kyo fiki kilikyōsa i kīngi kikuyoba, ikyène itolo kikulyāgània i Lisyu, panongwa yakuti, “Pa bwandilo lyalipo i Lisyu, kangi i Lisyu lyaali na Kyala, kangi i Lisyu aali yo Kyala.” Kangi i Lisyu lyo likāli Kyala. “Kangi i Lisyu lyapeliigwe ukuya mbili kangi nukwitugasya pakati pitu.” Kangi akabalilo kāko i Mbyu Lyène likonelēla mu lwitiko lwitu, u lwitiko lwitu lwaminogono lukuya busetuli bwamwambepo.

145 “Kangi pa lwālo ulu Une nisakuyēnga i Kipanga Kyāngu.” Muketile? Komma pa bupilikisye bwamminogono bwa kwingila i kipānga, ubupilikisye bwamminogono bwa Ikyo; lōli pa busetuli, akabalilo kāko sila isōko sya i pyāna syōnēlile mu lwitiko lwāko ulwaminogono ulu ugwe uli nalo. Polelo, pa iki, ubusetuli bwamwambepo, “Une nisakuyēnga i Kipanga Kyāngu, kangi ifipata fya gehena fitisakutola ukulwāna ni Kyēne.” Muketile? Ikyo kikubonesya ukuti abene bikuyaga balwanaga ni Kyene, loli ikyene kitisakuponjola. O, kyo kindunki ikisisya! Lilino kēta u lwitiko. Ifisōko ifi fihano . . .

Une nāli na kayabo ka ikyōko apa, loli une ngusakikisya umwene akātwalamo siku akene panja.

146 Lōli ifisōko fihano ugwe kukēta fikwīsa ukwisila muno, sikwēngelusya *iki* palikimo. Umwene aali yo Mbepo Mwikemo uyu aapelile i kipanga kya Efesi. Umwene aali Mbepo Mwikemo uyu āpāpile ikipanga kya Simerna. U Mbepo Mwikemo uyu ikupa i kipanga kya Peregamo, kangi i kipanga kya Tiratira, mu Ngulilo ya Ngīsi. Umwene yo Mbepo Mwikemo uyu ayengile u Nsīngiligwa yula, a Basaligwa aba bākwābigwe ukufuma mu fipānganio fya mbātiko ukusuluka ukukīnda i ngulilo bo lūla. Pala alipo u Nsaligwa, u Nsīngiligwa unsunguligwe-ngāni gwa Yeso Kristi, ukuti u Mbepo Mwikemo akōlile panja u Nsaligwa. Kangi ikyene yo Mbepo Mwikemo mu ngulilo *iyi*, ingulilo *yila*, ngulilo *yila, yila, yila, yila, yila* ukukīndilila pa mwanya pala, u Mbepo Mwikemo.

147 Kangi lilino ukuya mu aligwesa pamwenepamwene, ifimbilīsyo isi ni findu, ubumanyi nu bufisalyōyo, fikongeleligwa ku lwitiko lwitu. Polelo akabalilo kako i Libwe-kitili likwisa, u Mbepo Mwikemo ikumyātika Ikyene palikimo. Apo lulipo ulosyo lwa Mbepo Mwikemo. Fyōbène ikyene kipimba fiyo umwisyugu.

148 Une ngukēta apa, une ndinago amasimbo gamo gāsīmbigwe pāsi apa. Unko uswe tukēte. Une nāli ni kipicha kisīmbigwēpo apa, kuli i njosi yāke. Muketile? Umwe mukabagila ukukibona ikyène ukufuma kula.

149 Lilino, ukwisa ukufuma kwa Mbepo Mwikemo, kyo fiki kisile? Polelo Umwene isakukupaga ugwe, ulwitiko

ulukindekipelegwa, ulwitiko lwamwambepo, ulu *apa* pasi. Polelo u lwitiko lula ulwamwambepo lukwāgānia lyēne i Lisyu. Kali yumo uyungi ikuyoba fiki, ikylene kitiku—ikylene kitikubomba nakimo ikinunu. Ikyo itolo kikumanya i Lisyu. Linga umundu yumo ikuyoba, “Amasiku ga fika gakindile.” Ulwitiko lula lukumanya lyēne i Lisyu. Umunduyumo ikuyoba, “Kikayapo ni kindu nakimo bo lōsyo lwa Mbepo Mwikemo.” Ulwitiko lula lukumanya itolo i Lisyu. Ulo lo naloliloli, lwitiko lwamwambepo, umwe muketile. Uko ko kotalusya. Muketile? Ulwene itolo lukumanya i Lisyu.

¹⁵⁰ Polelo, kila kyāli kyākwānda. Mbalilo yimoyene, ukwisa kwa ugwe, ulwītiko lwāko lwaminogono papapa apa, ikwisa u Mbepo Mwikemo ikusuluka pāsi mu lwītiko lwāko ulwaminogono, ukupela ikyēne u lwītiko lwamwambepo. Polelo u lwītiko lwamwambepo itolo lukwāgānia i Lisyu.

¹⁵¹ Lilino, kangi mbalilo ya bubili, butatu. Polelo ugwe kuyaga nakyo ikyamwambepo, ugwe kuyaga nu Mbepo Mwikemo, kangi isakufūngāga ifindu fyōsa *ifi* mwa ugwe, bo Mbepo Mwikemo yula ikukupilila *iki*. Ukufuma ku lwītiko lwāko, ukufyūka kwa Mbepo Mwikemo, ikufūnga ugwe nkati na Kristi. Polelo ugwe kuyaga Yumo. Ameni. (Egaga ikindu iki ukufuma mu njila yangu; ikylene kikafu pa maboko ginu.) Ugwe kuyaga yumo. Muketile, ugwe na Kristi kwitūgāla palikimo. “Pa lisiku lila umwe mwisakumanya ukuti Une ndi mwa Tāta, u Tāta mwa Une; Une mwa umwe, kangi umwe mwa Une.” Muketile? Polelo ikyo kindu kimo ikifūngigwe ikya Ntwa Kyala.

¹⁵² Lilino, kangi polelo abēne basisimikisigwe nukubikigwa. Akabalilo kāko akabalilo kala kikuboneka, abēne bikuya bānabalumiāna basisimikisigwe kangi banabalindwana ba Kyala.

¹⁵³ Ngimba umwe mukukumbukila, kula mwa Buku gwa Matai, untu gwa 17, amanandi ga 1 ukubuka ku linandi lya 5, Yeso pa Kyāmba Lwānduko?

¹⁵⁴ Umwe mupilike *Mpilike Umwe Umwene*. Ubulumbilili ubu une itolo, apa ukufwana ikyinja iki kyākindaga, kilumbililigwe ukuya mfumuke fiyo, *Mpilike Umwe Umwene*. Ukubika mbuyo bwa mwanundumiana, mu Baefesi 1:5 nūswe, “Kyala atusūngulile-ngāni uswe ku bufwīkigwe kwa banabalumiana.”

¹⁵⁵ Muketile, i nyumba, akabalilo kako u mwanundumiana āpapigwe nkati mwa kyene, umwene yo mwanundumiana akabalilo kala. Loli u mwanundumiana yula āli na bafundi ukukusya akene. Kangi linga u mwanundumiana yula akālisilémo siku uku—ukuya luko ulutalusye lwa mwanundumiana, umwene atisakuyamo siku gwakilingo. Loli linga umwene āli mwanundumiana untalusye, kangi u mwanundumiana uyu ābagile ukumpilikila u tāta gwāke, polelo

u mwanundumiana yula āfwíkígwe, pamo abikigwe pabuyo-bwake. Umwene alinkuya gwakilingo gwa iki tāta āli nakyō.

¹⁵⁶ Kangi ikyo kyo iki Kyala ābombaga pa Kyamba Busanuke. Akabalilo kāko Umwēne ālyēgile u Mwanundumiana Gwāke Mwēne, ukufuma pāpo Umwēne āsisimikisye ukuya Mwanundumiana untalusye, muketile, kangi ālimikēne ni ngelo syōsa, Umwēne alinkummwēga Umwēne pamwanya pa Kyāmba Lwānduko nukunkupilila Umwēne.

¹⁵⁷ Umwe mumenye, mu Lwitikano Ulukùlu, abēne bālyēgile u mwanundumiana, ukumfwika umwēne mu nnunu, umwēnda ummogi, nukumbika umwene panja pankyeni pa kilundilo. Kangi abene bali nulusekelo ulwakubikamo mbuyo, pamo uswe tukukikōléla ikyene ukufwíkígwa. Mwa Bagalatia kula, une mu luko lumo ngwinogona Pauli ikusōsòla ku kyene ukuya ukufwika abanabalumiana. Lilino, lōli, ukubīkapo u mwanundumiana, ababombi bisakupilikisya, kangi abamwambepo, abafunda i Bāngéli, isya kubika-mbuyo u mwanundumiana uyu. Mmasyu agangi, u mwanundumiana āli mwanundumiana akabalilo kāko umwene āpapígwe.

¹⁵⁸ Apo po pāpo abāndu bītu Bakipentekosti bātēndike ubusobi bwābo. Ukupāpígwa mu kikolo, ukwisila mwa Mbepo Mwikemo, uko ko kutalusya, loli polelo uswe tukufimbilisigwa ukuya u luko ulutalusye ulwa bāna, abafūndígwa nu Fundi untalusyi. Muketile?

¹⁵⁹ Lilino, linga u nnyambala, kunyuma mu ngulilo iyaiyolo, ālinogwine isya mwanundumiana gwake, umwene ālōndāga umwene ukuya luko ulutalusye ulwa mwanundumiana, umwene āmmwāgāga u fundi unnunu ukukinda-bosa uyu umwene abāgīle ukwaga, u mmanyisi unnunu unkinda-bosa, 'nongwa yakuti umwēne ālōndāga umwanundumiana gwāke ukwīsa pala ukuya ngati ugwise gwāke. Muketile? Popāpo umwēne āmmwāgāga u fūndisi untalusye.

¹⁶⁰ Lilino, linga u nnyambala pa kisu abagīle ukwinogona isya fundi unnunu ukukinda-bosa, bule u Kyala gwitu, Tāta gwitu? Lilino, Umwene akayamo siku na ba bishopu, kangi a bakadinolo, na baputi. Umwene ali na Mbepo Mwikemo ukuya Fundi gwitu. Kangi u Mbepo Mwikemo yo Mmanyisi gwītu. Kangi Umwene—Umwene ali mu Kipanga, kangi Umwene ikwega i ndumi kwa Tāta.

¹⁶¹ Kangi polelo bule linga u tāta, pamo, u fundi ikwisapo nukuti, “Ena, Tāta . . .” Lilino, umwene atikuyaga pakwēga u luko lumo lwa fundi uyu ikulonda akatete mu kitili kyake, umwe mumenye, iliyoya, uswe tukukikōléla ikyene. Yoba, “O, linga une ngukubula tāta ikindukimo ikya . . . Undumiana unnini yula yo linyambuta, mulimosa, lōli linga une—linga une ngumbūla u tāta, u tāta abāgile ukumba une ubufyusya-mfwālo.” Ulo lukaya

lo luko ulutalusye lwa fündi. U luko ulutakusye ulwa fündi yo gwānalòli-ndumbula, ikuyoba ubwānalòli.

¹⁶² Kangi u Mbepo Mwikemo ikubula u Bwanaloli akabalilo kako Umwene ikwisa pankyeni pa Kyala, kwa uswe. Ena. Polelo Umwene ikufyuka. Ngimba ugwe kwinogona fiki? Umwene ayaga gwasoni umwisyugu ukuyoba, “Abanabalindwana bako bōsa bikutumula inywili syabo, kangi Ugwe ubabulile abene komma. Bāko abānabalumiana bāminogono-ga-kipānganio fīyo, abēne itolo bakabagila ukukēta yumo ku nnine. Uko ko kutalusya. Kangi abēne bikwēgelèla *iki* kuli Iki, kangi *iki* kuli Kila.” Mūmo Umwēne abagilw ukugw’isoni! Loli mumo u Fundi yula ābagile ukugana ukwisa nu kuyoba, “O, mwe! U mwanundumiana yula yo mwanundumiana gwanaloliloli. Umwene yo itolo bo yu Tāta.” O, mumo Umwene ikwiganaga ukuyoba ikyo! Muketile?

Polelo u Tāta ikutupa panja mu lwītūfyo, ikuyoba, “Uyu yo mwanundumiana Gwangu!”

¹⁶³ Ikyo kyo katikati iki Kyala ābōmbīle pa Kyāmba Lwānduko. Kētésya, pala ābonike Mōse na Eliya. Kangi Peteri, lōsa anyenyemusigwe; ikikindafipeligwa kyābombígwe. Peteri alinkuya nyenyemusigwe, alinkuti, “Unko uswe tuyēnge ifitēmbē fitatu, kimo kwa Ugwe, kangi kimo kwa Mōse, kangi kimo kwa Eliya.”

¹⁶⁴ Bo umwene akāli ikuyoba, Kyala ikunkibisya umwene mōsa. Umwene alinkuti, “Uyu yo Mwanundumiana Gwangu unganigwa mumo Une ngwikyela kanunu. Mpilikila umwe Umwene.” Muketile? Kyala alibikile Mwene mu lwalo, kangi, “Uyu yo Mwanundumiana Gwangu.”

¹⁶⁵ Mōse imililága ululagílo. Abasololi bīmililága ubugolofu Bwāke. Uswe tukābagīle ukwitugasya nu lulagílo Lwāke. Uswe tukābagīle ukuya nu būmi nu bugolofu Bwāke. Une ndikusūma ubugolofu. Une ngulōnda ikisa, komma ubugolofu. Une ngabagila ukukyunga ululagilo Lwāke, kangi une ngabagila ukufwānikisya u bugolofu Bwāke. Lōli une ngufūmbwa ikisa Kyāke. Kangi Kyala āyobile ululagílo nu bugolofu butalile bwalyāgéne mwa Mwēne. “Umwene yo Mwanundumiana Gwangu unganigwa. Mpilikila umwe Umwene. Uyo yo Mwene. Uyo yo Yūyo.”

¹⁶⁶ Lilino, mu Lwitikano Ulukūlu akabalilo kako u mwanundumiana yula āfwikigwága, pamo ukubika mu nyumba, i ngamu yake yāli itolo nnunu pa kalatasi bo tāta gwāke āli. Ena, nkulumba. Abene bakali ni . . . Abene bali nu lusāmbō, amasiku gala, i—i kimanyilo, i pete. Kangi abene babagile. . . [Nkundwe Branham ikupela akogo ka kutika i kigemo—Nsimbi] Ukufunya pa yēne, ukubīke iyēne, pala yalipo i pete. Yila yāli itolo bo. . . Umwēne āfwēle i pete ya gwīse, ulusāmbō lwāke. Kangi yila yāli itolo yifwēne bo yi ya gwīse.

167 Lilino, akabalilo kako Yeso āli mpilikile, Yeso kwa Kyala, Kyala alimbikile Umwene pabuyo-na-pabuyo, “Uyu yo Mwene.”

168 Lilino, akabalilo kāko u mbakasya apāpígwe nu Mbepo Mwikemo mu nyumba ya Kyala kangi asisimikisígwe ukuya ni fimbilisyo isi mwa mwēne, ukuti Kyala abagile ukukēta ulwifimbilisyo, bumanyi, ubufisalyōyo, ubufindang’oma, ikibabilisi kyabukundwe, kangi ubunyakyala, mwa umwene, polelo Kyala ikufunga umwēne, pamo ukumbikapabuyo umwēne. Kangi, pala, apo po pāpo ugwe kukēta abānabalumiāna na bānabalīndwāna ba Kyala.

169 Polelo, Baefesi 4:30 ikuti, “Somma ukunsulumanisya Mbepo Mwikemo gwa Kyala, kūko umwe mufungígwe mpaka i Lisiku lya kutabuligwa kwinu.” Lilino, mwe bamo ba umwe ba Baptisti aba bikulonda ukukindilila ku buponesigwe Bwasyepwa, lilino, linga umwe mwisakwiisa ku bufikilo bula, une ngwimaga na umwe mu buponesigwe Bwasyepwa, linga umwe mwisakwisa ku buyo bula.

170 Lōli itolo ukuyoba, aligwesa ikuyoba, “Une nilungísye ku kipanga kya Baptisti. Une ne gwa Presbeteri. Une ndinako u kuponesígwa kwa Syēpwa.” Ubo bo busobi. Ubumi bwako bwene bukusisimikisya ugwe ukaya nabo Ubwene, mpaka Iki kili pala.

171 Kangi Kyala alinkufwika ugwe nukukufunga ugwe ukwisila mwa Mbepo Mwikemo mu Kitāngalala Kyāke, polelo kukuyako nakumo ukusōka pānja pa icyēne. Ugwe gwe Kwāsýepwa uponosigwe. Itika. “Somma ukunsulumanisya Mbepo Mwikemo gwa Kyala kuko umwe mwēsa ni fimbilisyo syīnu syabunyakyala mufungilígwe mpaka i Lisiku lya kutabuligwa.”

172 Une ngwitika alipo u Nsīngilígwa uyu asūngulígwe ngāni. Une ngwītika Kyala ukuti Umwēne abagile ukuya “ni Kipānga kisita katononda pamo ulukinya.” Une ngwitika mu kusūngulígwa-ngāni, ukuti u Nsīngilígwa ikusūngulígwa-ngāni. Umwēne ikufimbilisígwa ukuya Kula. Une ngusūbīla une ndi nu Mwēne. Ikyo, muketile, une ndi nu Mwene. Lilino icyene kisyele kwa une ukubomba imbombo ubupoki bwangu bwene na Kyala, mpaka ifindu *ifi* fisisimikisigwe na Kyala, kangi polelo ukufungilígwa mu Kitāngalala kya Kyala. Pala alipo u Mbepo Mwikemo. Apo po silipo imbombo isyanaloliloli isya Kyala. “Ikyēne kifungígwe mpaka i Lisiku lya kutabuligwa.”

Yila yali njosi yake. Une ndinkwinogona iyene yali mmogi.

173 Lilino, polelo, akabalilo kako Umwene ikubomba ikyo, akabalilo kako i Kipanga kila kikwisa ku buyo ubu, pamo pa pamwenepamwene, i Kipanga kisakuyaga Kula. Unko une njobege icyene naloliloli kanunu ukuti ugwe kukyāga icyene. I Kipanga kisūngulígwe ukuya Kula. Une ngulonda ukuya ni Kyene, loli injila yene iyi une nguyaga na Ikyene, ko kuya kiyabo kya Ikyene. Ngimba une nguyaga bulebule kiyabo kya Ikyene? Ukwisila mu kuya mu Kyene. Ngimba une ngwingila

bulebule mu Kyene? Nu losyo, nu Mbepo yumoywene. Bakorinti Bakwanda 12, “Nu Mbepo yumoywene ntiga uswe twesa tōsígwe mu Mbili gumogwene.” U Mbili Gumogwene; gōsígwe mu Gwēne.

¹⁷⁴ Loli ugwe ukabagila ukusomeka ifindu ifinini ifi, nukuyoba, “Une njobile mu ndimi. Une ndinayo Umwēne.” Ugwe kubūka panja apa, kangi ukalele, nu kufuyula, nukukindilila. Muketile? Ikyo ko kubika amayoya ga ngukundembo mu—mu kampwekele. Muketile? Ugwe ukabagila ukubomba ikylene. Ubumi bwako bwene bukusisimikisya ukuti ubwene bukaya mma.

¹⁷⁵ Loli akabalilo kako ifindu ifi fikubomba mwa ugwe, ukwisila mwa Kyala, polelo ugwe ufūngiligwe. Polelo kukayapo ukwibikamo nakumo ni kyene. Ugwe uli itolo gwimwene. Ako ko kabalilo kako imboniboni, sipelelesye, Mbepo Mwikemo, imbombo sya Kyala, kilikyōsa, kitēndekígwe kikubonekela, panongwa yakuti (fiki?) ugwe na Kristi muli yumo. Une ngusubila ikyo kipilikisigwe. Ugwe na Kristi mwīsile ukuya yumoywene.

¹⁷⁶ Une nāli nakyo ikindukimo ikingi une nāsimbile pási apa, une nālonidaga ukwinogonelapo. Ikututwala uswe ku buyo bwa Bumi. Polelo ugwe kuya. . . uli nu Bumi bwa Syepwa.

¹⁷⁷ Lilino, une ndinalyo i lekisikoni lya kiGriki apa, *I Diaglott Yabutitimikisyo*. Une nāfūndile ilisiku limo pa lisyu.

¹⁷⁸ Lilino, mwa Yohani 14, pamo Yohani 3:16, uswe tukwaga, ubuyo bumobwene bukuyoba, “uli nu Bumi *bwabwila*.” Ubuyo ubungi ubwene bukuyoba, “uli nu Bumi *Bwāsyēpwa*.” Lōli mu kiGriki, mu lekisikoni gwa kiGiriki. . . Mu kiHiburi, ikylene kikuyoba, “Bumi kisita bumalikisyo.” Mu lisyu lya kiGriki, lili a-i-n-i-o-a-n.

¹⁷⁹ Kifuki ngati “*aeno*.” *Aeon* yo “i fwāsi” iyi yikabagila ukuya, yo mbalilo iyi yikabagila ukubaligwa. Iyēne yo ukukinda maelifu-elifu, maelifu-elifu-elifu-elifu, maelifu-elifu-elifu.

¹⁸⁰ Lōli uyu yo *aionios* gwa kabalilo, Būmi Bwasyēpwa. Kangi ilisyu lya Kingereza kuli ikylene kyo Kyāsyēpwa. Uswe tumenye ikylene ukuya Bwasyēpwa, *aionios*, pamo “Būmi kisita bumalikisyo.” Muketile? Kangi linga ugwe uli nu Būmi kisita bumalikisyo, ugwe ubagile bulebule ukupyūtígwa? Ugwe gwīsile ukuya kiyabo kya Bwāsyēpwa. Kangi kilipo kyene ikindu kimokyene Kyasyepwa.

¹⁸¹ Sētāno akaya Gwasyēpwa mma. Umma. Umwēne—umwēne alinkuya Sētāno. Gehena akaya Gwasyēpwa. Gehena āpelígwe. Ikyēne kikaya Kyasyēpwa. Kangi imibili igi gikaya Gyāsyēpwa. Igyēne gyāpeliigwe.

¹⁸² Loli u Mbepo gwa Kyala yo Gwasyepwa. Ikyene kikālimo nu bwandilo, pamo Ikyene kikayamo siku nu bumalikisyo. Kangi i njila yene iyi uswe tubagile ukuya nu Bumi bwa Syepwa,

ukufuma ku lisyu lya kiGiriki, *Zoe*, iki kikusanusya, “Ubumi bwa Kyala bwene,” uswe tuli nabo, uswe tukwisa ukuya kiyabo kya Kyala akabalilo kãko uswe tukuya banabalumiana na banabalindwãna ba Kyala, kangì uswe tuli na *aionios* Bũmi. Polelo ikiyabo iki kikuya kyumi, uswe, iki kikwãgãnia i Lisyu ili, ukufuma *apa* ukubuka *kula*, iki kikwãgãnia, bo Bũmi bwa *aionios*, “Bũmi kisita bumalikisyo.” Ubwẽne bo Bũmi bwa Kyala Mwẽne mwa uswe. Amenì. Whuu!

¹⁸³ Ilisiku limo, pa bwendo, une nãli nu buyobesanio, u Jehovah Witness. Lilino, kisita kuswaya kwa lwitiko lwa aligwesa. Uswe tuli nabo bapinduki bĩngi ba bẽne bitugesye apa, ukufuma ku Jehovah Witness. Yumo mwa bakyunga-fyuma fyĩtu ãli Jehovah Witness, *ãli*, kangì ãpokigwe, umwẽne ni kikolo kyãke. Ugwise ãli mbali; Nkundwe Wood na bene. Bõsa ba bakundwe na bakalumbu bake lilino, ukufwana bosa ba abene bĩsile mula, bãmbilile u Mbepo Mwikemo, panongwa ya mboniboni sya Kyala sikubabũla abene iki abene babombile. Kangì ifi abene. . . Muketile? Ikyo kyãbombile ikylene.

¹⁸⁴ Lilino, lõli apa, Yehova Witness mwa bũku gwãbo, ilyẽne likuyoba ukuti u mũyi ugu ugwe kutuya go moyo. Lilino, ikyo kikabagila ukuya kitalusye. U mũyi ugu ugwe kutuya gukaya moyo mma. Linga ugwẽne guli, ugwe gwe—ugwe gwe akabalilo kamo ugwe uli nu luko lumo lwa moyo, akabalilo akangì ugwe uli munduyumo uyungi, atũyile u moyo gula. Kẽta kũko ugwe ubagile ukuya. Lilino, u mũyi go mbelo, kangì umbelo go ugu ugwe kutũya mu mbulo syãko.

¹⁸⁵ Lilino, abẽne bikwẽga i Lisĩmbo ukufuma kunyuma, “Kangì Kyala alinkutũya u Mũyi mu mbulo syãke, kangì umwene alinkuya moyo mumi.” Lilino, une ngulonda ukukulalusya ugwe i kindukimo. Linga umwẽne ãli mundu, lo luko luki ulwa mũyi ngimba umwẽne ãtũyãga bo Kyãla akãli ukutũya u Mũyi Gwãke gwa Bumi mu mwẽne? Muketile? Ngimba lo luko luki ulwa mũyi? Umwẽne ãtũyãga, u nnyãmbãla u mũmi. Ena, polelo, linga ikyo kikuya lulo, polelo ikinyamana kilikyosa kyo moyo gwa bumi, panongwa yakuti abene bikutuya u moyo gwa mundu, kangì u moyo gwitu, kangì fyosa palikimo. Polelo Yeso ãngãli atikufimbilisigwa ukufwa. Ilikemo lya kinyamana ãngãli lifwẽne. Muketile? Popãpo, nkundwe, ililĩnganio litikwĩma mma.

¹⁸⁶ Loli iki Kyala ãbombile, Umwene atũyigwẽge u Mũyi bwa Bũmi Bwasyẽpwa, amenì, polelo umwene alinkuya moyo gwa bũmi, u moyo ugu gukabagila ukufwa. Lilino kêtèsya lilino. Uswe tukuya pakufika mu lũki, mpaka ku fikõho fyĩnu. Kêtèsya. “Atũyile u Mũyi gwa Bũmi Bwasyẽpwa mu mbulo syãke, kangì umwẽne alinkuya moyo Gwãsyẽpwa.” Nongwa yakuti, Kyala atũyile, komma iki ikipeligwa kyãbõmbile, lõli iki Kyala ãbõmbile, atũyile u Mũyi gwa Bũmi mu mbulo syãke, kangì umwẽne alinkuya moyo gwa bũmi.

Polelo ugwe kuyoba kwa une, “Adam áfwile, Nkundwe Branham.”

¹⁸⁷ Loli kumbukilaga, bo Adamu akáli ukufwa, umwene áli na kang’osi uyu álintabwile umwene. Aleluya! “Bala bábo Umwene ábamanyíle-ngâníla, Umwene ákólíle.” Umwene ályêgíle kang’osi ukubatabula abene. Umwene aali kyakwimila. Adamu alinkugwa. Polelo u kang’osi ápêgígwe kuli Adam, panongwa yakuti pátalíle mu mbulo syáke ukuyapo u Múyi gwa Kyala Gwásyêpwa, kangí umwene alinkuya moyo gwa bumi. Umwene áli mwanundumiana gwa Kyala.

¹⁸⁸ Komma u múyi gwake, bo lisyu lya kiÁfrika. Une ngamanya iki i lisyu lya kiGíríki lyo panongwa ya kyêne, lululu lilino. Lóli i lisyu lya Áfrika, abêne bikukóléla *amoyah*, ili likusanusya, “u mbelo; u bugute ubusita kuboneka.” Ifinyamana fikutúya amoyah. Abatulwanongwa bikutúya amoyah.

¹⁸⁹ Polelo nongwa ya fiki uswe twabagilága ukusukulika panongwa ya Búmi Bwásyêpwa, linga ugo go moyo Gwasyêpwa gutúyílígwe mwa uswe nu múyi? Nongwa ya fiki uswe twabagilága ukusukulika panongwa ya Búmi Bwásyêpwa? Ubwêne ukugomokesyapo, nkundwe. Muketile? Ikyene—ikyene—ikyene itolo kikabagíla ukubomba ikyene.

¹⁹⁰ Lóli, Kyala, fiyofiyo pa Adam, átúyíle u Múyi gwa Búmi Bwásyêpwa, kangí umwêne alinkuya mündu Gwásyêpwa na Kyala. Umwêne áli na maka ngati Kyala. Umwêne áli kyala gwakumanyilíla. Umwêne áli kyala gwa kísu; komma Kyala gwa ku Mwanya, lilino. Kyala gwa kísu!

¹⁹¹ Kangí ilisíku limo abānabalumiána ba Kyala bisakuyaga kāngí bakyála. Yeso áyobíle lúlo. “Ngimba ikyêne kikasímbígwa mu lulagílo lwínu, ‘Umwe mwe bakyala?’ Polelo linga umwe mubagíle ukukóléla bala bábo Umwêne ákólíle kyala, uyu Kyala ayālinjatíle, umwe mubagíle bulebule ukundobesya Une, yoba, akabalílo kako Une nguyoba Une ne Mwanundumiana gwa Kyala?” Muketile? Lilino uswe tukwisa mu kindukimo ikisolofu. Lilino kêtésya iki akabalílo káko uswe tukukyīngísisya ikyêne pási.

¹⁹² Lilino, apa abêne bali. Umwêne yo lilino mwanundumiana gwa Kyala, lóli umwêne ikuténdéka ubusobi. Umwêne amenye umwêne ikubōmba ubusóbi. Lilino kumbukilaga, Adamu akāsyobígwe mma. I Bāngéli lyāyobíle lúlo. Timoti Gwākwānda 3. “Adam akāsyobígwe mma, lóli u nkíkúlu ásyōbígwe, áli mbutulwanongwa.” Adamu alinkwenda na Eva, panongwa yakuti umwêne áli nkasi gwāke.

¹⁹³ Lulalula bo yu Kristi, komma ukusyobígwa na Sétano, loli alinkwenda mu bufwe nu Nsingiligwa. Umwene alinkubuka ukuya nu Nsingiligwa, ukuti Umwene ábagile ukutabula i Kipanga.

194 Adam aamenye umwene aali nsobi, polelo umwene itolo alinkusooka panja na Eva. Muketile? Loli aalipo akang’osi aapeegigwe panongwa ya bene, ukuti abeene batabuligwe.

195 Kangi utung’osi utu, umwisyugu, ikyo kyo kumanyilanganila na Kyala, kangi Kyala akōlile, aliko u Ntabuli. “Nayumo umundu abagile ukwisa ku Myangu penepapo Tata Gwangu ikunkwaba umwene. Kangi bosa aba Tata ambele Une bisakwisaga kwa Une.” Uko kotalusya? Polelo pala alipo u Kang’osi umpīgwe, ukufuma ku lwalo lwa kisu, kuko ingamu syabo syābikīgwe mwa Buku gwa Búmi gwa Kang’osi. U Kang’osi apegigwe, ukutendeka injila ya ipyana kuli aligwesa gwa bene ukubuka mu busyuke, u Kang’osi umpēgīgwa; Kang’osi gwa Adamu, lilino ketesya, bo Adamu ali na kang’osi akapēgīgwe.

196 Lilino, ikyo kyo Kipanga umwisyugu. Une ndikusanusya i—i kipanga. Umwe mumenye fiki?

197 Une ndikuyoba iki ukuya gwamahelu, kangi une ndikusanusya ikylene ukufulasya ubwipilike bwa yumo. Une ngaya apa ukubomba ikyo, bo une ngwilingania nimwene. Une ndi apa ukutūla, loli ifi une ngugela ukubomba . . .

198 Umwe mumenye fiki? Naloliloli, ifipanga ifi fikaya fipanga. Kilipo itolo i Kipanga kimokyene. Ifi fyo fyakugonelámo. Muketile? Ifyēne fyo fyakugonelámo. Une ngaya nakyo nakimo . . . Ikyēne kyo kyōsa kitalusye. Lōli une—une ngulōnda ukusisimikisya ikyo kwa umwe, mu maminiti manini, ukuti ifyēne bo itolo ifyakugonelámo. Ugwe guli gwa kyakugonelamo Methodist, ku kyakugonelamo Presbeteri, pamo ku kyakugonelámo Pentekosti, na mbutali mūmo ikyo kikubūka. Ena, um-hum. Ifyakugonelámo! Muketile? Ugwe ukabagila . . . Muketile? Ifipānga fyo naloliloli fyakugonelámo kūko abāndu ni fūndo simosyēne sikusemela palikimo.

199 Loli i Kipanga kyo Kimokyene. Kangi ugwe ukabagila ukwingila i Kipanga. Ugwe upāpīgwe mu Kyēne. Kangi akabalilo kāko ugwe upāpīgwe mu Kyēne, ugwe uli mbakasya ya Ikyēne.

200 Itolo bo ikikolo kyāngu. Une nāli nkikolo kya Branham ku fyīnja malongo-mahano-na-fitatu. Abēne bakansūmāmo siku ukwīngila nkikolo. Fiki? Une ndikufimbilisigwa mma ukwīngila i kikolo. Une nāpāpīgwe u Branham.

201 Kangi ugwe upāpīgwe mu Kipanga. Lilino, ifingi ifi fyo fyakugonelámo. Ngimba umwe mwinogonilēmo ikyo? Ena, nkulumba.

202 Ilisiku limo une nāsēngāga ilīsu, kangi une nīnogonāga isya, mulimōsa, “Ikikulumba ikikēmo kipānga kya Katolika,” abēne bikukikōlēla ikyēne. Une nākīndililāga bo lula, ngusēnga.

203 Kangi i Kindukimo kilinkunyimika une, itolo ukuya nkafu, kilinkuti, “Komma ukukikōlela ikyo Ikyo.” Une ndinkukelengania. Une ndinkwanda ukukīndilila ukusēnga. Kangi Ikyene kilinkunyimika une, kilinkuti, “Komma ukubakolela abene Kila.” Alinkuti, “Abene bo bugono, bo abangi. Abene bakaya Kipanga mma. Kilipo i Kipanga kimokyene.” Muketile? Abene bo mbakasya ya kubugono, panongwa yakuti ugwe ubagile ukwingila mu kubugonelo. Loli ugwe ukabagila ukwingila i Kipanga. I Kipanga, ugwe upāpīgwe mu Kyēne. Ugwe kuya mbakasya ya Ikyene ukwisila mu Kupāpīgwa ukupya, polelo i mbakasya ya Kikolo, u nkundwe pamo kalumbu mu Kyene.

204 Lilino unko une mbabālile umwe itolo mu *U Diaglott Yabutitimikisyo* apa, ikindukimo, ikya Busetuli 17:3, kangi u Busetuli bwa *U Diaglott Yabutitimikisyo* apa. Kangi itolo kētésya iki, mūmo iki kikubala, kangi mūmo—mūmo kiyīlile ubumogi ikyene kikufwanikisania itolo na ikyo. Busetuli 16, 17. Umma ndaga. Lilino unko uswe tubale apa itolo i miniti. Pilikisya ku iki, naloliloli kifuki, Busetuli 17:3.

Kangi yumo mwa BALA ABAHANO-NA-BABILI a Bāndumi bali...Inyāngabia IHANO-NA-IBILI alinkwisa kangi alinkuyoba kwa une,...

205 Une ngubalila umwe, ukufuma mu *I Lekiskoni*. “Bali . . .”

... “Isaga, Une nisakukunāngisyāga ugwe u BULŌNGI ubwa UNKULUMBA YULA UNDOGWE, uyu ikwitūgāsya pa Misi Mīngi;

206 Kangi uswe twesa tumenye ukuti ikyo kyo Vatican. Apa uswe tuli nagwe *Unjāti Gwītu Gwapandungu* nkati mula, ukufuma ku kipanga kya Katolika, ukutubula uswe katikati itolo iki ikyene kili. Muketile?

207 Kangi ilyāmúlo ili ku lyēne, alinkuti, “Lōli gūlīla i miniti.” Alinkuti, “Lulipo uluko losa lwa ngamu,” alinkuti, “kibagile ukupela abamia ntāndatu-na-malongo-ntāndatu na ntāndatu.”

Une ndinkuti, “Loli gulila panandi.”

Alinkuti, “Ingamu yako yibagile ukupela abamia ntāndātu . . .”

208 “Lōli,” une ndinkuti, “Une ndikwītūgāsya pa twāmba tuhano-na-tubili, ukulagila ikisu, palema, umwe muketile.” Uu-huu! Muketile? Uko ko kotalusya. Muketile?

209 [Nkundwe Branham ikubala Busetuli 17:1 ukufuma ku *U Diaglott Yabutitimikisyo*—Nsimbi]

...kukunāngīsyā ugwe u BULONGI UBWA UNDOGWE UNKULUMBA, uyu ālitūgēsye pa Misi Mīngi;

210 *Misi*, Busetuli 17:15, go “bupapate ni filundilo fya bāndu.” Muketile?

*na yūyo ABANYAFYALE BA KĪSU basulilwe ubulogwe, kangī
ABITUGASI BA KISU bapeligwe ukugāla nu BWĀLWA bwa . . . u
BULOGWE bwāke.*

211 Lilino fiki?

*Kangī umwene alinkundōngòsya une, mwa u Mbepo,
ukubuka ku Lulangalanga; . . .*

212 *U Diaglott Yabutitimikisyo lilino. Muketile?*

*. . . kangī une nālimbwene u Nkikulu itugesye
pamwanya pa Kinyamana ikyalāngi ingesefu, īswīle ni
Ngamu Ihēlūle, . . .*

213 Lilino, mwa Mwalafyale James, ikuyoba, “īswīle ni ngamu
sya mahelu.” Itolo pa kabalilo, kangī une nisakutwālāga ikyēne
apa, itolo i miniti. Busetuli, untu gwa 3. Umma ndaga, apa ikyēne
kili. Umma ndaga. Busetuli, une nāsanusyāga 17, komma 7; 17,
lilino pilikisya pa linandi lya 3.

*Kangī umwēne ālimbimbile une kubutali mwa mbepo
ndulangalanga: kangī une nālimbwene u nkikulu
itugesye pamwanya pa kinyamana ikyalāngi ingesefu,
īswīle ni ngamu sya mahelu, . . .*

214 Iyo yo njila i Kingereza kikupa ikylene. Loli ikiGiriki
ikyapakwanda ukufuma ku *U Diaglott* gikubala ilyene bo ulu,
mu Busetuli 17:3. Pilikisya.

*Kangī umwene alinkundōngòsya une, mwa u Mbepo,
ukubuka ku Lulangalanga; kangī une nālimbwene u
Nkikulu itugesye pamwanya pa Kinyamana ikyalāngi
ingesefu—Kinyamana, īswīle ni Ngamu sya Mahelu, . . .*

215 Ubo bo bukīndàne bwīngi, ukufuma “i ngamu sya mahēlu”
ukubūka ku “ingàmu inhēlūle.” Ngimba ikylene kyo fiki? Kangī
uswe . . . Lilino, umwene aali:

. . . U MĀMA GWA BALÓGWE . . .

216 Uswe twesa tumenye ikyo. Loli ikylene kyo fiki? [Unkundwe
ikuyoba, “Ikipanga kya Katolika gwa Roma.”—Nsimbi] Ugwe
utikufimbilisigwa ukuya . . . Ena, uko ko kutalusya, ikyo kibagile
ukwēga i kipanga kya Katolika gwa Roma. Lōli umwēne yo
“īswīle ni ngamu inhēlūle,” Methodisti, Baptisti, Presibeteri,
Luteri, bōsa bikwīkōléla bēne, “fipānga fya Kyala.” Ingàmu
inhēlūle! Ukukīndàna ku kwīngi pakati pa “ngamu sya mahēlu”
na “ingàmu inhēlūle.” Bikwikolela bene, “i Kipanga kya Kyala,”
kangī ukwiyimilila bene pankyēni bwa nkisu; kangī isekelo sya
makadi, nu kunwa, nukukīndilila nkyēni, kangī imigonelo gya
mposya, na filifyōsa ifīngi, kangī uluko lōsa lwa findu fikubūka.

217 Kilipo kyēne i Kipānga kimokyēne. Ugwe upāpīgwe mu
Kyēne. Ugwe utikwisaga nkati Mula mpaka ugwe usukīgwe mu
Lilopa lya Kang’osi nukufūngígwa na Mbepo Mwikemo.

218 Ko kukĩndàna nki pakati pa “ngàmu isya mahèlu” kangi “ingamu inhèlùle.” Mukupilikisya ikyene? [Ikilundilo kikuyoba, “Ameni.”—Nsimbi]

219 Une nakicolile ikyo ulubunju ulu akabalilo kako une ngubala apa, i. . .Kwisa pasi, Ikindukimo itolo kilinkumbula une, “Buka nkyũmba kyāko. Pĩmba *U Diaglott*.”

220 Ena, ulwene lo itolo lupilikilo. Ikyo kyo kyosa. Ngwĩngila mula. Kangi une ndinkusalámo Busetuli 17. Une ndinkwinogona, “Nongwa ya fiki Ugwe kulonda une mbale iki?” Une ndinkwanda ukubala. [Nkundwe Branham ikukuba ulobe lwake—Nsimbi] Nakalinga itolo bo une nkitikile ikyene, “Pala ikyene kili.” Une ndinkusala ilisimbilo nukusimba ilyène pāsi. Une ndinkuti, “Pala ikyène kili.”

221 Lilino, abēne bikuywēga isya une ukubāya ukulwāna ni fipānganio. Isyene syo ngamu inhèlùle sila, aba bikwikolela bene, “fipanga fya Kyala, kangi ifipanga fya Kristi, ni fipanga fya Methodisti, ni fipanga.” Ikyene kyo fyakugonelámo, komma ifipanga.

222 Kipanga Kimokyene, ikyo kyo Kipanga kya Ntwa Yeso Kristi. Kangi ngimba Ikyene kyo fiki? U Mbili gwa Yeso Kristi ugwambutitu gukubōmbabōmba pa kisu, gutēndekigwe ni mbakasya sya filifyōsa fya filũndilo ifi, ifi fibagile ukuya mbakasya sya Mbili gwa Kristi. Ugwe kufimbilisigwa ukupāpigwa mu Kyēne, komma ukwĩngilámo mu Kyēne.

223 Kangi ukwingila mu kyene, syosya ingamu sya mahelu, unkikulu uyu. Unkikulu uyu, a maka gake!

224 Kangi umwe mukukēta lululu lilino kũko abēne bikuyaga pakubēga bōsa abāndu aba bali ni nyĩnogono ihēsya isya bwĩpùti, nubakutuma ku Alaska. Umwe mukibwēne ikyo. Syōsa isya nyĩtiko syĩtu ihēsya.

225 Kangi ngimba ikyene kyo fiki? Ikibugutila, i World Council of Churches kangi aba Katolika bāli nafyo ifyābo ifinywāmu ifya-kubōmba fikukĩndilila mu Vatican lilino, ukukilania kula, kũko abēne bikugela. Kangi bosa a babishopu, na bosa bo abo, abēne bikugela ukwisa ku bwitikisyo, ukulwa ikikomyunisti. I kĩsu kikulwa ikikomyunisti, kangi itolo ukwĩlũngisānia ni Kikatolika.

226 Ikyene kifwene itolo bo ikyene kiyilile umwisyugu. Apa uswe tulipo, bo une njobile. Uswe tukubūkága. . . Uswe tuli kifuki pa basitahela. We tukwāsima, tukutāga ihela lilino, pa sōngo isi sisakuhōmbigwa ifyĩnja kalongo na fina ukufuma mwĩsyũgu. Umo mo mbutali mũmo uswe tubūkile. Ngimba ywāni ali ni hela sya kisu? Ikipanga kya Katolika. Iyene angali yikwāsimgwāga bulebule ku United States? Ukukyũnga aga amakāmpani ga ngāmba na kachasyo ni fĩndu. Nalōli, abēne bisakwāsima iyēne ukufuma ku bēne. Akabalilo kako abēne bikubomba, abene bikulisya ubukusi bwa kupapigwa kwabo, kulakula pānja,

ku kipanga kya Katolika gwa Roma. Uswe tukwibungania. Kétésya iki, itolo kyapabwelu, kyāpabwelupo ukukinda ukubala i kalatasi ya nōngwa. Apa ikylene kili. Muketile?

²²⁷ Abene bo ba Methodisti, Baptisti, Presbeteri, na fyosa, bikwikolela bene, “i Kipanga kya Kyala.” Katolika na lōsa ulu uluko lwa findu go aga amaka gakinyamana gīswele ni ngàmu inhèlùle. Ukwikōlela gwimwene, “Une ne . . .” Une ndinkuti . . .

²²⁸ Une ndinkubuka ku kipatala apa, pakaya patali mma, nayaga pakwiputila u mündu. Une ndinkuti, “Uswe tukuyaga pa . . .” Umwene aali yo mama gwangu. Une ndinkuti, “Uswe tukuyaga nu lwiputo kuli mama.”

Kangi u nkikùlu alinkuti, “Kwāba gala amakātani.”

Une ndinkuti, “Ngimba ugwe ukaya Nkristi?”

Umwene alinkuti, “Uswe twe baMethodisti.”

²²⁹ Une ndinkuti, “Ndaga ugwe. Une ndinkwinogona lumu ugwe gwāli mwitiki.” Une ndinkukwaba itolo ikikingo ukusyungutila pa une. Muketile? Polelo, linga ugwe ukaya Nkristi, ikyo kyo kikindane. Muketile?

²³⁰ Loli, “Uswe twe baMethodisti,” ago go mahelu. I kinyamana, ifipanga, fikukōlelígwa fipanga, abēne bakaya fipanga. Unko une njege nsisimikisye ikyo kili pa busimbigwe. Ena. Ifyēne fikaya fipānga mma. Ifyēne fyo figono. Abāndu bikwiyīngisya mu fyēne.

²³¹ Loli ugwe ukabagila ukwingila i Kipanga kya Kyala gwabumi. Ugwe upāpigwe mu Kyene, ukwisila mu lōsyo lwa Mbepo Mwikemo. Kangi akabalilo kāko ugwe gosígwe nu Mbepo Mwikemo, ifimbilísyo isi sifūngilígwe mwa ugwe, na Mbepo Mwikemo, kangi polelo, “Umwene uyu apapigwe mwa Kyala atikutulwa ubonangi.” “Ukabagila.” Mwaketa lelo umwe. O, mwe!

Uswe itolo tukuyoba i lisiku lyosa, bule uswe?

²³² I Kipanga kyo Mbili gwa Kristi ugwambutitu, gupapigwe ukufuma ku Mūyi gwa Kyala. Ooo! Ngimba umwe mukipilikisye ikylene? [Ikilundilo kikuyoba, “Ameni.”—Nsimbi] I Kipanga kya Kyala kipāpigwe ukufuma ku Butūyo bwa Kyala. Kyala ātūyile u Mūyi mu mbulo, mwambepo, isya Adam, kangi umwēne alinkuya moyo mūmi. Ngimba umwe mumenye abapentekosti, pamo i Kipanga ikyabwanaloli ikyapentekosti, kipāpigwe ukufuma ku Mūyi gwa Kyala?

²³³ Unko une mbabālile umwe ikindukimo, itolo i miniti iki kili pa kyēne. Unko une ngēte, itolo i miniti. Mwikemo Yohani, une ngwitika, kūko une ngubūka. Uswe twisakusyaganiaga ukuti kali i Kipanga kya Kyala kili, pamo mma. Mwikemo Yohani, unko uswe tukēte, une ngwitika ikyo kyo kufwana 16, 19; 20. Umma ndaga. Apa une ngusubila uswe tukuyaga nagwe umwene, papapa apa. Umma ndaga. Unko une mbabālile umwe,

nukukēta kali i Kipanga kipāpígwe ukufuma ku Mūyi gwa Kyala, pamo mma, bo Adamu āli ku bwandilo. Kētésya.

Kangi i lisiku lilalila ku namayolo, ukuya lisiku lyākwánda ilya ndungu, akabalilo kāko ififigo fyālgaliligwe kangi abafündigwa bālibungenie ku lutēnde lwa baYuda, Yeso alinkwisa nukwīma pakati pa bene, nu kuyoba ku bene, Lutengano luyege kwa ugwe.

Kangi akabalilo kako umwene aayobile lulalula, umwene aanangisyaga...amaboko gake nu lubafu lwake. Kūko...Polelo bāli abafündigwa basangalufu, akabalilo kāko abēne bālimbwēne u Ntwa. Kangi Yeso...

Kangi polelo alinkuyoba Yeso ku bene kangi, Lutengano luyege kwa ugwe: mumo Tāta gwangu abōmbīle andumile une,...polelo ngubatuma Une umwe.

²³⁴ Kētésya. U Tāta uyu ālindumīle Umwēne ābūkīle mwa Mwēne. Kangi Yeso, akabalilo kako Umwene ikutuma u mfündigwa, Umwene ikubuka mwa umwēne. Yulayula Yuyo ātumile; Kyala.

Kangi akabalilo kako umwene aayobile iki, umwēne alinkutūya pa bēne, kangi alinkuti...Ambilila umwe u Mbepo Mwikemo:

²³⁵ Kipanga, kipāpígwe nu Mūyi gwa Kyala! Akabalilo kāko ubupime ubu bwīyēngīle bwēne mmwanya mula, mu kayīlo, u Mūyi gwa Kyala pa bēne, “Ambilila u Mbepo Mwikemo,” polelo ugwe gwe mwanundumiana gwa Kyala. Ugwe ubagile ukwingila kilikyosa iki ugwe kulonda, lōli ugwe upāpígwe mu Kipanga kya Kyala gwābūmi, upāpígwe mu Mūyi gwa Kyala. Kyala atūyile pa bene, kangi alinkuti, “Ambilila umwe,” whuu, “u Mbepo Mwikemo.” O, mwe! Mwaketa lelo umwe.

²³⁶ Komma, “Isaga nukwingila, bīka ingamu yāko nkati mula.” Kangi ifyākulya fya mposya fyīnu kangi bōsa bikubūka ni kyēne, ugwe kwīngila u bugono. Ugwe ubagile ukwingila mu bugonelo bwa Methodisti, kubugonelo bwa Baptisti, kubugonelo bwa Presbeteri, kubugonelo bwa Katolika, pamo kubugonelo bwa Pentekosti, kalikosa ugwe kulonda ukwingila, loli ugwe kwingila kubugono.

²³⁷ Loli akabalilo kako ugwe uli mwana gwa Kyala, ugwe upāpígwe nu Mūyi gwa Kyala. Amenī. Kinunupo kileka kyene ikyene, palapala pala lilino. Umma ndaga.

²³⁸ Ubūmi bwa Kyala bo pōpe buli mwa ugwe, Yeso āyobīle. Iminiti yimoyene itolo. Yeso aatile, “Une ne Mpesa. Umwe mwe sām̄ba.”

239 Lilino kéta. Ngimba fyali fyo fiki fyakumana fyābo na Yeso? Ifyakumana fyabo na Yeso, panongwa yakuti Umwene aali Mundu ikwitendeka Mwene ukuya Kyala. Umwene aali Kyala. Kyala aali mwa Kristi. Muketile? Kangi Umwene alinkubabula abene. Umwene alinkuti, “Kangi komma ukungeta Une. Ikyene akaya Une mma. Umwene yo Tata Gwangu, kangi Umwene ikwitugasya mwa Une.” O! Muketile?

240 Lilino, abene bāketaga ku mbili unnini gula ugu gwāpapigwe mwa Mariya. Muketile? Yula akaali Kyala mma. Yula āli Mwanundumiana gwa Kyala, lōli Kyala āli mu Mbili gula. Umwēne āli Kyala. Umwene alinkuti, “Linga Une ndikubomba imbombo sya Tāta Gwāngu, polelo ndobesyāga Une. Loli aliku gwa umwe abagile ukundobesya Une isya butulwanongwa, ukusitakwitika kwa Lisyu? Lyo Lisyu nki ili Kyala āyobile ili ilyo likafwanikisigwa mwa Une?” Ubutulwanongwa ko kusitakwitika. “Ngimba yo aliku gwa umwe mukunstāka Une panongwa ya butulwanongwa?” Ubutulwanongwa ko kusitakwitika. “Nāngisya Une. Linga Une ndikubomba imbombo sya Tāta Gwāngu, polelo komma ukunyitika Une. Loli linga Une ngubomba i mbombo sya Gwāngu... Palema nalinga umwe mukabagila ukunyitika Une, itikaga i mbombo iyi Une ngubomba, kabuno isyēne sikubikīla ubuketi.” Munjila iyingi, “Tata ali mwa Une, ikubikil’ubukēti isya Mwene.” Panongwa yakuti, “Kyala āli mwa Kristi, ukusayana ni kīsu ku Mwēne.” Umwe mukupilikisya ikyēne? [Ikilundilo kikuyoba, “Ameni.”—Nsimbi]

241 Ena, lilino, u Būmi bulabula ubu buli mu Mpesa go gōpe guli mu lusāmba. Ugwe kwisa kwīlūngisyāga bulebule mu Ikyo? Ikyēne kikabagīla.

242 Une nāgubwēne umpiki pakaya patali mma, mu lubīngilo lwa Nkundwe Sharrit mu Arizona, syāli ni fipaso fyalūki lwēle-na-kimo ifikīndāne pa kyēne. Ngimba kyāli kyo fiki ikyēne? Ikyēne kyāli i—ikyēne kyāli u mpiki gwa lūki, u lūki gwa kimbwēla. Lōli ikyēne kyāli nu—ikyēne kyāli ni—ni lindimu, u tanjarini, u tanjelo, kangi ikyālūki ikisitakunoga. Ikyēne kyāli nu luko lōsa. Une ndinkwīma, ndinkukēta ku mpiki gula. Kangi une ndinkuti, “Nkundwe Sharrit, ugwe kusanusya ukumbula une ukuti ikipiki kila yo mpiki gwa lūki?”

Umwene alinkuti, “Naloliloli.”

243 Kangi une ndinkuti, “Ena, bulebule? Fikuya bulebule?” Une ndinkuti, “Une ngukēta ulūki unsitakunoga *apa*, kangi u tanjarini *apa*, tanjelo *apa*, kangi ilindimu *apa*, kangi ifipaso fyosa ifingi ifi. Ngimba ikyēne kikwiisa bulebule?”

Umwēne alinkuti, “Mulimōsa, ugwe uketile, ifyēne fisomekīgwe nkati.”

244 “O!” Une ndinkuti, “Ena, une ngulonda ukukulalusya ugwe i kindukimo. Lilino, ugwe kutūngūla ikyālūki ikisitakunoga iki

ni lindimu lila. Lilino, ikyinja kya kilabo, ikyene kikuyaga fiki? Ikyene kikusōkaga panja polelo nu lūki ukufuma mu kila.”

“O, umma.” Alinkuti, “Ikyene kisa kusōkaga ni lindimu pa kyene. Muketile?”

“O,” une ndinkuti, “ndaga ugwe.” Muketile?

Ugwe ukabagila ukubomba ikyo. Ugwe ukabagila ukwingila nkati.

²⁴⁵ “Lōli,” umwēne alinkuyoba, “akabalilo kalikōsa aka umpiki gula gukufika pakyinja kimo mbukusipo nukubika panja isāmba imbya, ikyene kikusōka panja na bālūki, linga ikikōngōti kyēne kikumesya ulusamba.”

²⁴⁶ Kangi iki uswe tugelile ukubomba ko kulungasania imbakāsa mwa Umwene, kangi uswe tukwitugasya pāsi pa ngamu ya Kikristi. Panongwa yakuti, uswe tuli, mūmo ikyēne kili mu njila iyabwila iya kuyoba uswe twe kipaso kya bākikolo kya lūki, i Kipānga Kyakristi.

²⁴⁷ Lōli linga u Mpesa Gwēne gukumesya u mpesa, ikyēne kisakuyaga ngati u Mpesa gwapakwānda Ugwēne gwāmesisiye. Linga Umpesa gwakwānda Ugwēne gukumesya, abēne balinkusimba u Būku gwa Imbombo ukufuma ku Gwēne; linga Ikyene kikusōsyamo siku panja ikingi kimo, Ikyene kisakusimba ilibuku lya mbombo kunyuma kwa Ilyene. Kutalusya.

²⁴⁸ Popāpo, ugwe itolo kwilūngīsa mbugonelo. Lōli akabalilo kāko ugwe upāpīgwe ukufuma mu Mpesa. . . Ugwe uli ni kipaso. Uko ko kutalusya. Ugwe uli ni kipaso, lōli ngimba ugwe kubombaga fiki ni kyēne? “Ugwe uli nu luko lwa bunyakyala, loli kukana a maka aga gali mūmo.” Umwe mukukana ifimanyilo. Umwe mukukāna ifiswigo. Umwe mukukāna u Mbepo Mwikemo. Umwe mukukāna ukuyoba mu ndimi. Umwe mukukāna imboniboni. Umwe mukukāna isololi. Umwe mukukāna ububūbulúsyo. Kangi, lōli, “Mukwīkōléla mwībēne ingamu.” Yo nongwa u Mbepo Mwikemo aayobile, “A maka, aga fibugutila fya bandu, kiiswiile ni ngamu inhēlūle, naloli, bikwikolela bene, ‘Bakristi.’” “Nu luko lwa bunyakyala, loli ukukana a maka aga galimo. Ukufuma ku luko ulu sōkako, kabuno ulu lo luko ulu lukulongolela abakikulu abatoyofu bisusīgwe ni finyonyo ifikindane.”

²⁴⁹ Lōsa uluko lwa fipānganio! I kipānga kikulūndika fīngi fīyo, nu luko *ulu* lwa kibugutila, kangi *lūla* uluko lwa kibugutila. Ngimba bule i kibugutila kya Yeso Kristi? Muketile? Uswe tuli nafyo ifindu fyosa ifingi ifi, kangi uswe tukibīndikīsyē i kipanga pāsi. Lilino mwaketa umwe lelo.

Umwe mukabagila ukwīlūngānia ku Kipānga.

²⁵⁰ Ugwe kwingila kubugono. Ugwe uli mbakasya ya kubugonelo, ikya kibugutila kya bandu, itolo bo kubugono. “Uswe tukwitika mu *iki*. Uswe tuli ni mbātiko syitu. Uswe

tuli ni syākubutitū syitu, na fyosa.” Umwe mukubōmba injila yilayila, pene pakuti umwe mukwilūnga ku kipānga ikikōleligwe-lūlo.

²⁵¹ Loli ugwe ukabagila ukwingila i Kipanga. Ugwe gwālilūngīsye kubugonelo bwa mbakasya, lōli komma i Kipanga, namanga ugwe upāpīgwe mu Kipanga kila kangi u Mpesa Gwēne.

²⁵² Lilino gulila i miniti. Kētésya. Une nisakwīgala, ukufuma pa kabalilo. Kētésya. Nhobokela une. Une—une ngāsanwīsye ukuyoba ikyo. Kētésya. Kēta.

²⁵³ Linga Kyala ālūngusyāga u Nsingiligwa uyu palikimo nu Mbepo yula, polelo Ikyene kikulūngusya abandu palikimo na Mbepo yula, muketile, polelo ugwe upāpīgwe mu Kitangalala kila. Kangi polelo u Būmi bulabula ubu bwāli mu Kipanga *iki*, buli mu Kipanga *kila*, kangi *Kila*, *Kila*, *Kila*, *Kila*. Kangi u Būmi bulabula ubu bwāli mu lupifwa, u Mpesa, Yeso, buli nkati mwa mbakāsyā iyi Umwēne amesisye. Lwīmiko! “Ni findu filafila ifi Une ngubomba, imbombo isi Une ngubomba, numwe mwisakubombaga.” Apo po alipo u mbakāsyā ugwanalōli gwa Mbili gwa Kristi, nalumo u luko lwa ngāmu lubīkīgwe pa Kyēne. I mbombo silasila isya yula pamwene sikusisimikisya kūko umwēne ikufumilako. U būmi bwāke bukubīkil’ubukēti iki umwēne ali.

²⁵⁴ “Ngimba ugwe gwe mbakasya nki? Mbili muki ugwe gwīngīle?” U Mbili gwa Kristi. “Ena, ko kugu kuko ugwe gwingile Ugwēne?” Une ngābombile mma. Une napapigwe mu Gwēne. Muketile? Une napapigwe mu Gwēne.

²⁵⁵ Ugwe utikufimbilisigwa ukubabūla abēne. Abēne bamenye iki kibonike. “Ugwe, ubagile bulebutle ukwāsya i kandulo nukubīkāpo ikyakukīnga pala pa lyēne?” Umwēne āyobile. Muketile? Umma, umma.

²⁵⁶ Akabalilo kako ugwe upāpīgwe mu Kitangalala kya Kyala, polelo u Būmi, u Būmi bulabula ubu bwāli mwa Yeso. Polelo ugwe gwīkyēlile mu myoyo. Polelo ugwe utikufimbilisigwa ukusuma abandu, ukwisa ku kigemo. Ugwe utikufimbilisigwa ukunsuma umundu yumo, isaga ukulondalonda na bala aba bali ku kigemo. Ena. I—i—i findu itolo pafyēne fikusululuka, panongwa yakuti Ikyene kifūngīgwe mwa ugwe. Ugwe gwe kīyabo kya Kyala. Ugwe ufūngīgwe na Mbepo Mwikemo.

Lilino ngimba umwe mumenye fiki “u Mbepo Mwikemo” ikusanusya?

²⁵⁷ Ikyene kitikusanusya, “Une nānyelile mmwanya nu kulalata. Une nali nu bwipilike ubuhesya.” Fila fili kanunu. Une nyēlile mmwanya kangi njwēgīle, kangi nāli nu bwipilike ubuhēsya. “Une njobile mu ndimi.” Une ngwitika u Mbepo Mwikemo ikuyoba mu ndimi. Naloliloli. “Une nsanwīsye.” Ena, nkulumba. Une ngwitika ikyo, nīne. Lōli ikyo kikaya Ikyēne.

Ikyo kikaya iki une nguyobapo. Pabagile ukuyapo ukusulula pamwanya apa pabuyobumo. Pabagile ukuyapo ukusulula *apa*, mu bufindang’oma bwako.

²⁵⁸ Unko umunduyumo akukome ugwe pa lubafu lumo, i kisyo, ngimba ugwe kusanusya ulungi lula? Lōli ugwe kuyoba, “Yula unsyōbi ubwāpufu!” Polelo kulipo u kusulula, pabuyobumo, busōkile. Uswe kinunupo tuleke ikyo pakyēne. Umma ndaga. Loli umwe mumenye iki une ngusanusya.

²⁵⁹ Lōli akabalilo kāko ugwe ufūngilígwe mu Mbili gwa Kristi, polelo ugwe gwe mwisusígwe-na-Mbepo, kangi ugwe gwe mwanundumiana gwa Kyala.

²⁶⁰ O, une ngunyonywa une nāli na maminiti ukufwana kalongo, ukubala ikindukimo apa. [Ikilundilo kikuyoba, “Kindililaga. Bala ikyene, nkundwe.”—Nsimbi] Lōli ngimba umwe mubagile ukwīkāsya na une amaminiti kalongo? [“Ēna.”] Une ngulonda ukubala ikindukimo, itolo pakayabo kanini. Lilino, nubwanalolindumbula, indima sitisakupyuguyilaga. Une ngubasisimikisya umwe itolo, muketile, linga uswe itolo tukubalaga itolo iki ku maminiti manandi. Ikyene kyo itolo kinunu fiyo ukukileka. Une itolo ndi ni findu fibili apa, itolo ngwisa pa minogono gangu, ifi une ngulonda ukuyoba.

²⁶¹ Unko uswe tusanukile kwa Mwikemo Yohani, untu gwa 3, ukuyoba isya Bumi Bwasyepwa. Unko uswe itolo tusyāgānie iki Ikyēne kikuyoba apa isya lutamio lwa Būmi Bwasyēpwa ulu, u Būmi bwa Kyala. Lilino, lilino kētésya apa.

Aalipo unnyambala gwa baFarisai, ugwangamu Nikodemu, undagili gwa baYuda:

Yulayula ālisile polelo kwa Yeso nkilo, kangi alinkuyoba ku mwene, Rabi, uswe tumenye ukuti ugwe gwe mmanyisi gwisile ukufuma kwa Kyala: . . . nayumo umundu abagile ukubomba ifika ifi . . . pene papo Kyala ayege na yumwene.

²⁶² Lilino, abēne, bala abalōngi ba Sanhedrini, abēne bāsyāgēnie ukuti Umwēne āli Mwāna gwa Kyala. Abēne bakimēnye ikyēne. Apa ālipo undagili gwābo papapa apa, ukumbūla Umwēne, “Uswe tumenye ukuti Ugwe gwe Mmanyisi gwisile ukufuma kwa Kyala, panongwa yakuti u Bumi bulabula ubwa Kyala bukusululuka ukwisila mwa Ugwe.” Muketile? “Uswe tumenye ukuti ukumanyisya Kwāko bukaya bwa Ugwe Gwīmwēne mma. Ubwēne bo bwa Kyala, panongwa yakuti Kyala ikusimikisya Ikyēne.” Muketile? “U Būmi bwa Kyala bukwēndeléla mulamula ukukilania Ugwe.” Lilino kētésya.

Yeso alinkwamula kangi alinkuyoba ku mwene, Naloliloli, . . . Une nguyoba kwa ugwe, Péne pápo u mundu apapigwege kangi, umwene akabagile ukuketa i kitangalala kya Kyala.

263 O, mwe! “Pene papo ugwe kwingila nkipanga kyangu”? O! Kéta mumo abene bikutwalila Ikyene panja? Muketile? Muketile?

Yeso, polelo Yeso alinkwamula, Naloliloli, naloliloli, une nguyoba kwa ugwe, Péne pápo u mundu apapigwege mwa misi kangi. . . Mbepo, umwene akabagila ukwingila mu kitangalala kya Kyala.

Ukuti iki kyo kipāpigwe ukufuma mu. . . mbili go mbili; kangi kila iki kyo kipāpigwe ukufuma mwa. . . Mbepo yo mbepo.

Ukuswīga mma ukuti Une nguyoba kwa ugwe, Ugwe kufimbilisigwa ukupāpigwa kabubili.

U mbelo gukupūta kūko ugwēne gukulōnda, . . . Muketile, kulakula kunyuma kāngi, muketile, ukugomokela, muketile.

U mbelo gukupūta kūko ugwēne gukulōnda, . . . ugwe ukabagila ukupilika a kōgo. . . ubagile ukupilika a kōgo ka mula, lōli ubagile mma ukuyoba ukufuma kūgu ugwēne gukwīsa, pāmo kūko ugwēne gukubūka: momūmo yo aligwēsa. . . yo apāpigwe mwa Mbepo.

Nikodemu alinkwamula kangi alinkuyoba ku mwene, Ngimba ifindu ifi fikuyaga bulebule?

Yeso alinkwamula kangi alinkuyoba ku mwene, Ngimba ugwe gwe fundi gwa Israeli, kangi ukamanya mma ifindu ifi?

264 Kéta kula, nkūndwe, u—u D.D., Ph.D., babili-ba-L.D., muketile, “Kangi ukamanya mma ifindu ifi?”

Naloliloli, . . . Une nguyoba kwa ugwe, Uswe tukuyoba ifi uswe tumenye, kangi tukuyobela kila iki uswe tukētīle; kangi umwe mutikwāmbilila mma ubukēti bwītu.

265 “Uswe tumenye ifindu ifi. Uswe tufibwene ifyēne. Uswe tumenye Ikyene, kangi umwe mutikumwambilila nukwāmbilila mma ubukēti bwītu.” Bingila-kipanga! Muketile?

Linga Une mbabūlīle umwe ifindu ifyapakisu, kangi umwe mutikwitika, ngimba umwe mukwitikaga bulebule, linga Une ngubabūla umwe. . . ifindu fyakumwanya?

266 Lilino pilikisya ku iki apa. Kētésya.

Kangi nayumo u mūndu atalile afyūkīle mmwanya ku mwānya, lōli umwēne uyu āsulwīke pāsi ukufuma ku mwanya, yōpe u Mwanundumiana gwa mūndu uyu ali ku mwanya.

267 Inogonela kila mōsa.

268 Umwe mumenye, akabalilo kamo, Umwēne āyobīle, “Ngimba mukwīnogona fiki umwe ifya Kristi? Ngimba yo Mwanundumiana gwaywāni Umwēne?”

Abene balinkuti, “U Mwanundumiana gwa Davidi.”

269 Umwēne alinkuti, “Polelo nongwa ya fiki Davidi, mwa Mbepo, ikuyoba ku Mwēne, ‘U Ntwa ayobīle kwa Ntwa gwāngu, “Itūgāsya Ugwe pa kiboko Kyāngu ikililo”?’ Ngimba Umwēne abagīle ukuya bulebule Ntwa Gwāke nu Mwanundumiana Gwāke?” Nayumo umūndu ālindālūsīsye Umwēne kalikōsa akangi.

270 Mu Busetuli, Umwene āyobīle, “Une ne Nsisi kangi u Luyungu lwa Davidi.” Muketile? “Une ne Mpesa kangi u Lusamba. Une ne bwāndīlo. Une nāli bo ubwāndīlo bukāli. Une nāli bwāndīlo, kangi—kangi une nāli Kimela kya Mwēne, nīne.”

271 Lilino, apa Umwene aayobīle, “Nayumo umundu isile ukufuma ku Mwanya, loli u Mwanundumiana gwa mundu uyu lilino ali ku Mwanya.”

272 Unkīkūlu ālindālūsīsye une, akabalilo kamo, ililālūsyo. Une ndinkuti, “Amula limo ili kwa une.”

Alinkuti, “Ywāni yūyo Yeso ĩputaga ngako, mu ngunda gwa Getisemani?”

273 Une ndinkuti, “Yo ywani Umwene āyobaga ngapo akabalilo kako Umwene ayobege, ‘Nayumo u mūndu afyūkīle ku Mwānya, lōli Umwēne uyu āsulwīke pāsi ukufuma ku Mwānya, yōpe u Mwanundumiana gwa mundu uyu ali mu. . . uyu lilino ali ku Mwanya’? Ywani?”

274 Apa Umwene alipo, imile papapa apa pa mwanya pa nyumba, ikuyoba ku Nikodemu, nukuti, “Une ndi ku Mwanya.” Uko kutalusya? Unko uswe tukileke ikyo mpaka ikilo iki. Ngimba ugwe kuyoba fiki? [Ikilundilo kikuyoba, “Ameni.”—Nsimbi] Ukwene kukwisa ukuya kwilile fiyo. O, mwe! Unko umwe inogonaga pa ikyo pakabalilo kanini, pamusi apa.

275 Ngimba ugwe kufika bulebule mu Kipanga? [Ikilundilo kikuyoba, “Apāpīgwe.”—Nsimbi] Kupāpīgwa. Bule? Ubutuyo bwa Kyala.

Tuya pa une, tuya pa une;

Mbepo gwa Kyala gwabumi, tuya pa une.

276 Ulo lo lwīpūto lwāngu: itolo unko u Mbepo Mwikemo atūye. O, mwe! Panongwa ya, Butuyo bwa Kyala, ngimba Ikyene kyo fiki? Ukufūngilīgwa mōsa mu Kitangalala kya Kyala, mmenye ikyo, akabalilo kāko une ikyākwānda nalātīle, une ngwitika Yeso Kristi. Ena.

Polelo, ku Lwītīko lwāngu, une ngōngelēlapo ulwīfimbilīsyo, ulwīfimbilīsyo lwabunyakyala.

Polelo ku lwifimbiliso lwāngu, une ngōngelēla ubumanyi bwa Lisyu.

277 Ku bumanyi bwāngu, une ngōngelelāpo ubufisalyōyo, ukwikōla. Une nkiganile ikyo. “Ikisu kyāngu ikyēne kyo kyāko, fwik’ingiga umoyo gwāngu bu bwikōle, ukufuma ku nyānja ukubuku ku nyānja imulike.” Muketile?

278 Ubufindang’oma. O, mwe! Ukugeligwa. Komma umwe ukupasya; Sētāno ikubala ifyene kuli umwe. Une ngufyuka pa mafyūkilo lilino. Muketile? Une nōngelile ulwifimbiliso, ubumanyi, ubufisalyōyo, lilino une ngufimbilisigwa ukongelēla ubufindang’oma. Une ngāli ngayanagwe u Mbepo Mwikemo.

279 Polelo ukufuma apo une ngōngelēla ubufindang’oma, une ngōngelēla ubunyakyala. Umwe mumenye iki kili? Bo yu Kyala. Une ngōngelēla ikyo. Komma ukusitakwikōla mwibēne. Bukaga ngati nnyāmbāla Gwakikristi abagile ukubōmba. Unko ikyo kilingayaga kyakubikapo-itolo. Ikindukimo mwa une, u lugano lwa Kyala, itolo bo mumo. Muketile? Muketile? Komma ukuyoba, “Uu-uu-uu-uu, ndumiana, une mbagile ukubōmba ikyēne, lōli lumo une kinunupo mma.” Muketile? Huu-uu. Huu-uu. Ikyēne kili pala, mulimosa.

280 Ikyene kyo Bupapigwe. Une nāli mbāpigwe mu *iki*, mu *iki*, mu *iki*, mu *iki*, mu *iki*, mu *iki*. Kangi polelo u lugano lwa Kyala, Kristi, lukusuluka pāsi nukufunga fyosa ifi mosa mwa une, ku bubombelo. Muketile?

281 Polelo ngimba Umwene ikubomba fiki akabalilo kako Umwene ikumbapo une u Mbepo Mwikemo? Umwēne ikukubika ugwe pānja mbuyo ubupāgūlano kwa gwimwēne, ikungw’āla ugwe. Muketile? Ugwe gwe mūndu unkindāne akabalilo kala. Ugwe ukaya gwa kisu mma, kangi mma. Muketile? Ugwe ufwikigwe nkīndāne. Ugwe kufwāla mbukīndāne. Komma ukufwāla kwa pānja uku. Umma, umma. Ugwe utikulōndigwa ukuya nkīndāne kangi gwākuswīgīsyā, kangi i kōlala yisyūmbitusigwe ukusyūngutīla, kangi ulusekelo ulutali ngati. Umma, umma. Ugwe utikubomba ikyo mma. Ugwe kufwāla, mumbili, bo ulu. Ukwēne ko kufwāla kwāmwambepo kūko kukubāligwa. Umwēnda gwa bwēgi gubikigwe pa ugwe. Ngimba ugwe gwe fiki?

282 Bo yu Yeso, ketesya, Umwene ākupililīgwe, kangi Umwene ālyāndulīgwe pala pankyeni pabo, kangi imyenda Gyake gilinkumulika bo lisuba. Pala Umwene āli, Yeso, Kyala ikubika u Mwanundumiana Gwake Mwene. Muketile? Kangi polelo pala alinkwisa Mōse. Polelo pala ikwisa Eliya. Kangi Peteri alinkuti, “Umwe mumenye, ikyene kyo—ikyene kyo kindu kinunu ukuya apa.” Kēta mumo u mūndu ikufika? Ena. O, ikikindafipeligwa kibōmbīgwe! Alinkuti, “Unko uswe tuyēnge ifitēmbē fitatu. Unko uswe tuyenge kimo kuli Mōse, kangi kimokyene kuli Eliya, kangi kimo kuli Ugwe.”

283 Kangi bo umwene akāli ukwisa ukukinda ukuyoba, Kyala itolo alinkwigala ikindu kyosa, alinkuti, “Uyu yo Mwanundumiana Gwangu unganigwa. Mu findu fyōsa ifi Une nālōndāga ukufuma kwa Mōsa, nukubika u lulagilo pānja ukwisila mwa Mōse; u bugolofu ukwisila mu basololi; Umwene afwānikisye i kyene kyosa. Mpilika umwe Umwene. Une nisakusōkapo pa kibonekelo lilino. Mpilika itolo Umwene. Mpilika itolo Umwene.” O, mwe! Kyo kindu kimogi nki!

284 Polelo, akabalilo kako uswe tufwanikisye imbagililo isi, nukuya twīswile ni fimbilisyo sya Kyala ni findu fya Kyala, polelo u Mbepo Mwikemo ikusuluka pāsi nukufunga uswe mu Kitangalala. Komma ukupasya. Aligwesa isakumanya ugwe uli nagwe Umwēne. Ugwe utikufimbilisigwa ukuyoba, “Ena, lwimiko kwa Kyala, une mmenye une ndinakyo Ikyēne. Une njobile mu ndimi. Lwimiko kwa Kyala, une mmenye Une ndinakyo Ikyene. Une nāmogile mwa Mbepo akabalilo kamo.” Ugwe utikufimbilisigwa ukuyoba i lisyu ukufwana ni kyene. Aligwesa isakumanyaga ugwe uli nako Ikyene. Komma ugwe ukupasya. Ena. Ikyene kisakubikila ubukēti ku Kyēne. Umwene isakwītikisyāga ikyēne kimanyīgwege pakati pa bāndu.

285 Kyala abasaye umwe. Nhobwike fiyo ukuya apa na umwe ulubunju ulu, ukuya na kabalilo aka ka bulīlanisi. Pilikisya, ikipanga kyitu ikinini kyo kinini, kangi palema uswe tukaya nabo ubuyo ubwakufwana ku bandu aba bikwisa apa. Uswe tukaya kipānganio. Uswe tukwītika nukuya nu bulīlanisi ni kipāngānio kilikyōsa. Ugwe itolo isaga kuno panongwa yakuti ugwe kulonda ukwisa. Kangi ugwe, uswe tukuganile ugwe. Kangi uswe tukulonda ikibugutila kilikyosa, umundu aligwesa . . .

286 Une ngwītika ukuti baliko a bāndu mu fyōsa fila ifipānganio bo Bakristi. Abēne bo bakundwe na bakalumbu mwa Kristi.

287 Popāpo, polelo, uswe tukaya nifyākupinya mma, nakimo ukwīngila, nakimo ikyākubōmba lōli itolo ukuya Nkristi. Bo yu E. Howard Cadle ālisibīle ukuyoba, “Uswe tukaya nu lulagilo lōli u lugāno, kisita būku lōli i Bāngēli, kisita kimanyisyo lōli Kristi.” Uko ko kotalusya. Isaga kangi yātilāga na uswe. Uswe tusāngalwīke ukubōmba. Uswe tukwitika i Nongwainunu yōsa, akayabo kalikosa ka Lisyu. Uswe tukwitika itolo katikati mu njila. Uswe tutukukōngelēlako ikindu kimokyene ku Kyene, ukwega kilikyosa ukufuma ku Kyene, ukōngelēla i findu fyakipāngānio filikyosa ku Kyene. Uswe tukulileka itolo Ilyene mu njila iyi Ilyene liyīlile. Ikyo kyo ikyene. Kangi uswe akabalilo kosa tukusangaluka ukubāmbilila umwe. Ugwe gweisa kangi yaga na uswe akabalilo kāko ugwe ubagile. Uswe tukwiputila ababine. Uswe tukwitika kilikyosa i Bāngēli likuyoba bomba. Uswe “tukwībwa ubōnywa bwītu, kunyuma, kangi uswe tukugutila nkyēni kubwa bungw’ale bwa Bubilikigwe ubwapamwanya.”

288 Lilino, ikindu kimokyene ikyakōngelelāpo. Ngimba umwe mwisakwitikisya ikyene ukuti kiyobigwege? Lisiku lya pakiyolo ndubunju... Umwe mwisakukētēsya pa—pa kibolodi panja pala, imboniboni. Une nāli ni mboniboni. Iyene yali sala ya buhano pa koloko, bo mūmo nkasi gwangu kunyuma kula amēnye, pamo ntāndatu. Une nāli māso. Uswe twāsumwike ukwakwēga a bāna ukwītēndekesya ukubūka ku sukulu.

289 Une ndinabo itolo ifi, lilino kangī kingikingi. Kangi umwe mwesa mumenye, aligwesa gwa umwe apa, ukuti ifyene fitikutologwa. Ifyēne, ifyēne fyo naloliloli fipelelesye. Muketile? Ifyēne fitikutoligwamo siku.

290 Kangi une ndinkwinogona ukuti une naali mundu unsangalufu ukukinda bosa uyu une ngetilemo siku. Une nālīmīle mu lisuba, l-i-s-u-b-a, kangī nāli—kāngi nālūmbililāga i Nongwainunu ku kinywāmu, ikilūndilo ikikulumba.

291 [Nkundwe Branham ikwīma—Nsimbi] Une itolo nalondaga ukuketa linga ikyene kikubīkigwa pa tepi.

292 I—i kinywāmu, ikilūndilo ikikulumba, kangī abēne bītugasyāga mmatēngēle. Kangi imuli sya lisuba syāmulikaga pāsī pa bēne, itolo *apa* na *apo*, bikupilikisya Ilyēne, bikupilikisya i Lisyu.

293 Kangi une ne, bo bwīla, akabalilo kōsa nubutali fiyo, ngukābila fiyo, ukulūmbilila nubutali fiyo. Kangi une nālūmbilile nubutali fiyo, mpaka i kilūndilo kilinkuya ninjāla kuli ikyākulya kyāmbili. Kangi abēne, bamo mwa bēne, balinkuya bakatale. Popāpo abēne itolo balinkunyamuka mmwanya, balinkubūka pānja ukwakwīyāgila bēne ikyākulya kimo, balinkwanda ukubūka kāngi.

Une ndinkuti, “Komma. Komma.”

294 Une nāli nu bunosye bubili une nālōndāga ukufikapo, une nālōndāga ukufikapo, mu bulūmbilili bwāngu. Kangi u Ntwa akipele ikyene kwa une. Kangi undumbilili aligwesa amenye, akabalilo kako ugwe naloliloli kumanya ukuti ikyene yo Kyalā akupele ikyene kwa ugwe, ugwe itolo kupya ukubabūla abāndu.

295 Kangi une itolo nālūmbililāga, Charlie, itolo nukwīyūla mūmo une nābagile ukulūmbilila, itolo ukukilāmbalika ikyēne nkyēni, umwe mumenye, nukuyoba, “Fyōsa ifindu ifi ifikulumba, *iki* kīkyo Kyalā ikubōmba. Keta *iki*. Umwene ikumanyilanganila aminogono ga ndumbula. Ikyene kyo fiki? I Lisyu.” Kangi bukaga bo lula. Kangi, o, une ngunyonywa une nābagile ukukumbukila iki une nābagile ukuyoba na iki untu gwāngu gwāli. Une ngabagila ukwinogona isya ikyene. Muketile? Loli une nalūmbililaga itolo ukukīndilila.

296 Kangi une nīkētēsyaāga nīmwenē ukubōmba ikyēne. Kangi polelo akabalilo kāko une nālīmīle pala, ngukētēsya, nukwikētēsya nīmwenē ngulūmbilila i Lyēne.

297 Kangi une itolo nālũmbililàga, ku-bābo-āngali-batikuyani-kyène. Kangi ukukinda panandi, une ndinkufyuka, umwe mumenye, kangi une ndinkwinogona, “Lwimiko kwa Kyala!” Une ndinkuti, “Keta i findu ifiswigisye ifi, kangi *ifi, fila!*”

298 Nukutalula, une ndinkukētésya abāndu bikwānda ukufika ngati abēne bāli ni njala mumbili. Kangi polelo abene bāli ni fyāmwambepo ukufwāna, polelo abene balinkwānda ukusōkāpo. Kangi bamo mwa bene [Nkundwe Branham ikwāgùl’umwāgo—Nsimbi] balinkwanda ukusōkapo.

Une ndinkwinogona, “Ngimba kitamisye fiki na aligwesa?”

299 Kangi—kangi une ndikukēta, kangi apa bamo abēgi abakeke bikūbūka mula, ku lubafu lwāngu. Une ndinkwinogona. . . Une ndinkuti, “Gulila panandi, mwinangu! Itolo i miniti! Umwe mukwisakugomokelāga kāngi akabalilo kāko imisyūngulu gya namayolo gikugwa.” Muketile? Une ndinkuti, “Umwe mwisakugomokelāga kangi. Loli unko une mbape umwe ubunosye ubwākwānda ubu. Ngimba ko kūgu kūko i findu fyosa ifi fifumile, ifi une mbanāngisye umwe? Ngimba ifyene fifumile kugu?” Une ndinkuti, “Apa ifyene fili. Ifyene fili mu Lisyu lya Kyala. Ifyene fyo ISI SYO IKUTI UNTWA, ulufingo Lwake. Panongwa yakuti,” une ndinkuti, “mwesa ba umwe mbikila une ubuketi, bik’ubukēti pa iki, ukuti ubutumigwa bwāngu bo, ‘Syalaga ni Lisyu.’” Une ndinkuti, “Ngimba kitamisye fiki na mwēsa ba umwe? Ngimba umwe mukabagila ukupilikisya i Lisyu? Umwe mukufimbilisigwa ukupilikisya Ilyène.”

300 Kangi bamo mwa bene balinkuti, “Mundu, une ngulonda ukuya na mabiskūti gamo,” kangi polelo bo ulo.

301 Ena, une itolo ndinkwinogona, “Ena, lwimiko kwa Kyala! Linga abene bikulonda amabiskūti, baleke abene babukege bakēgēge utwēne.”

302 Polelo une—une ndinkusyumbutuka. Une ndinkwinogona, “O, loli, umwe mumenye fiki? Imisyungulu gikugwilaga, linga kakindilepo akabalilo, palapala itolo.” Une ndinkuti, “Polelo, ikilo iki, akabalilo kāko ikilundilo kila kikubūngania kangi, une ngwisakubikāga ubunoge ku bēne, nukubabula abene ukuti ifindu ifi abene bambwene une ngubōmba fyo fikwagigwa mu Lisyu lya Kyala, komma mwa būku yumo gwāsyāmbutitu pamo ikipāngānio kimo. Ikyēne kyo kikwāgigwa mu Lisyu. Muketile? Akayabo kalikosa ka ikylene, mu Lisyu, panongwa yakuti une ndumigwe ku Ikyo.”

303 Une ndinkwinogona, “Ugwe umenye, abene bisakubombaga, aligwesa, ukugomokela ikilo iki, polelo iki kyo iki une ngubombaga. Une nīsa kwāla, luko lwa kwālo.” Umwe mumenye mūmo une ngubōmbéla ikyēne pa ngulilo sya kipanga isi ni findu, ukuyoba iki une njobile pitási. “Une nisa kwāla ikyēne, pa Lisyu, kangi polelo ubu ubukulumba, ubunoge ubuswīgisye.”

Une ndinkuti, “Ko kabalilo kaki ukwene kwisakuyaga! Ulutufyo luyege kwa Kyala!” Kangi une ndinkwibona nimwene ngwisa ukuya nalōli nnini, kangi ndinkupilika ukuti, “Lutufyo luyege kwa Kyala.” Une ndinkwibona nimwene ngusimilila bo *ulo*. Kangi apa une nālipo, nimile pala.

³⁰⁴ Lilino, apa lulipo ulusanusyo ukufuma mula. Muketile? Ikindu kyakwanda iki une mbombile, i findu ifi fibōmbígwe, fyambutitu ku bandu, bingi ba abene. Une ndikusanusya aba Full Gospel na bikemo ba Kyala, lōli, une ngusanusya, mu bandu bingi. Kangi ugwe nasiku kulonda ukukéta ku kisu, kosmos, ukuya Ndumi ya Kyala. Akabalilo kâko ugwe kubuka nukuyoba. . .

³⁰⁵ Mūmo Boze āyobile, “Une mbōmbile bwīla. . .” Alinkuti, “Une nāli ni njosi, ifyinja ifi fikindilepo, ukuti u—u Kyala ābagīle ukunduma une ku Chicago nukusenyenda u Chicago kuli u lwimiko lwa Kyala.”

Une ndinkuti, “Yosefu, Umwene atalile abombile ikyene.”

“Fiki,” umwene alinkuti, “abene basenyēndìgwe ukufuma Moody.”

³⁰⁶ Une ndinkuti, “Ikyo? Une nguyoba isya Kipanga. Ikyo kyo mīndu panja pala. Ulo lo itolo lufūmbi lwa kisu, ikipāmbō kila kikulwīlanīla ukukīnda mu ngīndi, a baYesebeli abapakigwīlāngi na filifyōsa.” Une ndinkuti, “Bala bo pānja pala. Fīla ifinywāmu ifyaiyolo ifyakugonelamo ni fīndu fisakubongotoka nukugwa mu ngīndi kula.” Une ndinkuti, “Umwene ikuyoba isya Kipanga. I Kipanga iki kibwene ubusetuli bwa Yeso Kristi buboneseligwe pabwelu, kangi abene bikukibona Ikyene. Abēne bakabagīla ukuya kalongo-nabahano ukufuma mu Chicago. Pala lumo patikuyaga ngapo kalongo mu ngulilo iyi, ukufuma pa kāya kosa ka Chicago, ukusōka panja.”

³⁰⁷ Ngimba umwe mwinogonilēmo siku isya ikyo? “Mumo ukwene kwayilile mmasiku ga Noa, momumo ukwene kwisakuyilaga pa Kwisa kwa Mwanundumiana gwa mundu, kuko imyoyo lwele gyāpokigwe.” Aa-ha. Balinga basookaga ukufuma mu Sodomu? Muketile ifi une ngusanusya? Une ngwilamwa ukuya lukufi. Muketile?

³⁰⁸ Lōli i Kipanga Kyēne kikwāmbilīla ukusenyendeka. Abēne bakyāgēnie ikyēne. Abēne bāmenye i Lisyu. Abēne bālibwēne i Lisyu akabalilo kâko Ilyēne lyāpalamasigwāga, kangi abēne bālikōlīle Ilyēne. Lilino kēta ikyo ku miniti limo, lilino.

³⁰⁹ Kangi i Ndumi ya kwanda iyi, akabalilo kako abene babagile ukuketa Ilyene, aligwesa akōngēsīsye kuli Yene, alinkuti, “O, lwimiko kwa Kyala! O, linga une nābagīle ukukéta *iki, kila*, kangi i *kingi*.” Kangi abēne bikusōkāpo itolo, injila yilayila abēne bikwīsa mula. Muketile?

310 Kangi lilino abène bikwīnogona, “Ena, une ngamanya. Ngimba ugwe kwingililaga kugu? Linga une ndikwisa ku *iki*, ikylene kikuyaga injila *iyi*. Kangi une nisakusōsīgwa panja, ukukilania apa, kangi une ndisakuya nako nakamo mpaka *apa*.” Bakundwe ukwitugasya pási nukuyoba, “Ena, ngimba une ngubombaga fiki linga une. . .?” Muketile pala? Abène batisakwīma akabalilo katali ukufwāna ukusyāgania Ilyēne lyo Lisyu ili Kyala āfingile, ukuya lisabonesigwe pabwelu. Muketile? Kangi abène balinkwēnda ukusōkāpo.

311 Loli, komma ukupasya, imisyūngūlu gili kifuki pa kiboko, muketile, akabalilo kako une ngugomokela ku ngunda.

312 Umwe mukukumbukila, ikilo kimo, ikya Ndumi iyi Umwēne ālimbele une kunyuma kula akabalilo kāko une nālambalikāga ibwe lyapanguto? Katikati itolo. Alinkuti, “Bōmba imbombo. . .” Alinkuti, “Akabalilo kāko ugwe kusōka panja pa mboniboni iyi, bala Timoti Gwakibili 4.” Umwe mumenye, ikyēne kilāmbaléle palapala pala mu ibwe lyapanguto, ifyīnja malongo-matatu-na-fitatu ifi fikīndilēpo.

313 Alinkuti, “Bomba imbombo ya mbangéli, tendeka ubusisimikisye bosa ubwa butumigwe bwako. Kabuno akabalilo kakwisaga akabalilo kako abene batisa kwikasyaga i Kimanyisyo ikinunu; lōli ukukōnga ifinyonywo fyābo bēne bisakwīlūndikīla abamanyisi, ukuya nimbulukutu inyegéle; syumbutuka ukufuma ku tupāngo. . . ukufuma ku Bwānalóli ukubūka ku tupāngo.” Linga ikyo kikaya, itolo lisyu ni lisyu! [Ubuvo busitakandu pa tepi—Nsimbi]

314 Loli, kumbukilaga, polelo, ikilo ikingi, akabalilo kako une ngabalilēmo siku ifisyāle ifya ikylene. Ifyīnja malongo matatu-nikindukimo ifi une ndumbilīle nkipānga iki, nasiku akabalilo kāmo une nābūkilēmo siku ukukīndapo ukukīnda pala, kangi une ngamanya yo nongwa ya fiki.

315 Une kingikingi nguswiga, mpaka, ilisiku limo, une nālimbwene kūko Yeso āpīmbīle Ikiniebano nu kwanda ukubala, kangi ābalīle sinda gwa busololi, kangi ālimīle, kangi alinkuti, mula nu Kapernaum, Umwēne alinkuti, “Kangi ilisiku ili, ubusololi ubu busisimikisīgwe.” Nongwa ya fiki Umwēne akābalīle ilisyāle lya ikyēne? Ilyene likufwana nu Kwisa Kwake ukwakibili. Muketile?

316 Kangi pala une nābalīle ikyo, kisita kumanya. Une ndinkupimba ikyo, kangi pala ikylene kilinkuya, itolo pankyēni pa une, ku Southern Pines, South Carolina. Ulubunju lula, nīmīle panja pala, nguyoba kwa Yosefu Boze, ukwigemesya ku lubafu lwa ligali, Une ndinkutika ikylene. [Nkundwe Branham ikukuba ulobe lwake—Nsimbi] Pauli alinkuti, “Une. . . Abanyambala bosa basyumbutwike ukulwana na une. Akayapo unnyambala na une. Demasi āndāgile une; akiganile

ikĩsu iki ikyāmwĩsyũgu. Kangi une lilino. . .” Kēta. “Kangi u mbyōndola-kopara āmbōmbile une ulufulasyo lunywāmu.”

³¹⁷ Keta iki Demasi ābagile ukufimbilisigwa ukwinogona: “Fiki, une numbwene Pauli ikulumbilila i Nongwainunu nukubumbulusya ababine. Kangi apa umwene itugesye, ikukubilwa, mwene, ukumpimba u dokotala mula nu mwene, Luka. Akabalilo kosa umwene ikubuka, ukwega u dokotala nu mwene, u nnyambala ikulumbilila i Kyabunyakyala. Fiki, une nālimbwene umwene ikutika u nnyambala ukuya mfwamaso. Alinkuti, ‘U Ntwa akukemele ugwe, kangi ugwe kuyaga mfwamaso ku kabalilo.’ Kangi ukundeka umbyondola-kopara ukumbopesya umwēne pānja pa lukōmano. Une ngusakisya umwēne atāgile amaka gāke ukutika abāndu nu bufwamāso. Aheli, umwēne atāgile amaka gāke ga bubumbulusyo Bwākyāla. Kyala asyūmbutwike ukulwāna nu mwēne.”

³¹⁸ Une ndikwĩnogōna Demasi ābūkile pānja nkĩsu mma, ’nongwa yakuti Demasi āli gwa i. . .Umwe mumēnye isyambukūlu syāke. Umwene āli gwa nyumba inywamu, ingabi. Kangi umwene ālondāga ukubuka ni kilundilo kyosa.

³¹⁹ Lōli, Pauli, umpelakisa unnini Pauli. Ngimba ikyēne kyāli fiki? Kyala akabalilo kōsa ikubuleka ubutumigwe ukufika bo ulo, kangi polelo ikufwĩk’ingiga ikyēne.

³²⁰ Umwene alinkummwitikisya Yeso ukuya pa buyo. Kēta kula. Akabalilo kako Umwene abagiile ukusyusya abafwe, akabalilo kako Umwene abagiile ukubomba kilikyosa iki Umwene aalondaga; kangi ukūndeka u nsikali gwa kiRoma ukukwāba indefu ukufuma ku kisyo Kyake, nukufunyila nkisyo Kyāke. [Nkundwe Branham ikutēndeka akogo ka kusona—Nsimbi] Ukutika Umwene pa. . .Ukubika ikifunga ukusyungutila ikisyo Kyake, kangi balinkuti, “Lilino, Ugwe umenye, abene bikumbula une Ugwe gwe Nsololi.” Bosa ba abene balinkwima ukusyungutila ni ndete, nukuntika Umwene pa ntu. [Nkundwe Branham ikutika ikindukimo.] Alinkuti, “Lilino tubula uswe uyu akutikile Ugwe.” Umwene āmenye ukuti yo ywani ankōmile Umwene. Uu-huu. Naloliloli. Umwene ābombile. Muketile? Loli ubutumigwe Bwake bwītendekesyaga ukufwikigwa.

³²¹ Ikyēne bwīla kikwēga u buyo bula kūko ikyēne kikuboneka ngati ikyēne kyo nalōli, nalōli kyōnywa, itolo kifuki kibūkile, polelo Kyala ikukifwĩk’ingiga ikyēne.

O Ntwa, itikisya ikylene kibombigwege. Unko ikylene kibombigwege, Ntwa.

Unko twinamisye imitu gyitu.

Une nunganile Umwene, une nunganile
Umwene
Panongwa yakuti Umwene ukwanda. . .

Lilino mwīpùta Umwēne. Uswe twāli nu kumanyisya ukukafu.

Kangi ālyūlīle ubupoki bwāngu
Pa mpiki gwa Kalvari.

³²² Unko uswe tufyūsye amaboko gītu lilino ku Mwēne.

Une . . .

Lilino yaga mwa Mbepo, muketile, “Une nunganile Umwene.”

. . . Une nunganile Umwene
Panongwa yakuti Umwene alinganile tasi une.
Kangi ālyūlīle ubupoki bwāngu
Pa mpiki gwa Kalvari.

³²³ Lilino, unko uswe twīme mmwanya, ku malundi gītu.

Mu kīmba kītu akanini akakusātīla, uswe tukwīmba ilināndi lyākwānda, uswe tukuyaga pakuponania amaboko yumo nu yūngi; ilinandi lyakibili, uswe twisakwimba ulwēne kwa Kyala. Umma ndaga. Kangi polelo uswe twisakusatisīgwa.

Lilino, unko uswe twīmbe:

Ega i Ngamu ya Yesu na ugwe
Mwana wa busulumanie ni soka;
Iyene ubuhofu nu lusūbīsyo lisakukupaga
ugwe,
Ega Iyene kulikosa ugwe kubuka.
Ngamu Imbala, O yo nyafunki!
Lusubilo lwa kisu kangi buhofu bwa
Kumwanya;
Ngamu Imbala, O yo nyafunki!
Lusubilo lwa kisu . . . Kumwanya.

³²⁴ Lilino, kumbukilaga iki, lilino. Une ngunsuma unkundwe unnini, apa, uyu une nāli nagwe nkyumba amaminiti manini aga gakindilepo; u—u nkundwe unganigwa unnini, ugwamisyoni gwa Assemblies ku matengele pa mwanya apa; une ngwibwa ingamu yake yo fiki, une nguyaga pakundālusya umwēne, ukusātīsyā mu lwīpùto mbibimbibi bo uswe tukwīmba ilināndi ilikōnge ili:

Ega i Ngamu ya Yesu na ugwe
Bo Kikingo ku kipingo kilikyōsa;
Kangi linga ingelo ukusyungutīla ugwe
sikulundana,
Itolo tuya i Ngamu Inyikemo yila ndwiputo.

³²⁵ Kētēsya imisyētāno gikusōkàpo polelo. Muketile? Lilino, kumbukilaga:

Ega i Ngamu ya Yesu na ugwe
Bo Kikingo ku kipingo kilikyōsa;

Kangi linga ingelo ukusyungutila ugwe sikulundana,
Itolo ima, kangi tuya i Ngamu Inyikemo yila ndwiputo.

³²⁶ Kētésya iki kikuboneka. Umma ndaga. Twesa palikimo lilino.


Ega i Ngamu ya Yesu na ugwe
Bo Kikingo ku kipingo kilikyōsa;
Linga ingelo ukusyungutila ugwe sikulundana, (Ngimba kubombaga fiki, lilino?)
Itolo tuya i Ngamu Inyikemo yila ndwiputo.
Ngamu Imbala, (Ngamu Imbala!) O bunyafu buki! (O bunyafu buki!)
Lusubilo lwa kisu kangi buhofu bwa Kumwanya;
Umpala . . . , (. . . ? . . . muketile undindwana unnini yula . . . ? . . .) O mumo bunyafu buki!
(Isaga kuno, ndumbulanyafu.)
Lusubilo lwa . . .

³²⁷ Bo umwe mwimile apa: Akabalilo kabumalikisyo une nāli pa kipanga iki, apa (U māma uyu ikūmilisya ukuseka nukusōsōla kwa mwāna.), u mwāna uyu āli mu mikēngèle. Apa akēne kalipo, kakubopa ukusyungutila apa, kakukina mbunyafu umwisyugu. Ngimba ikyo kikaya kinunu? Ntufye u Ntwa. Lilino, ketesya apa: Lūki, ugwe nyela pási nukubanangisya abene, ukukilania kula, mumo ugwe ubāgīle ukubopabopa ukusyungutila. Muketile?

O, Ngamu imbala, (Kumbukilaga, Mugonesyo ikilo iki, lilino.) . . . mumo bunyafu!
Lusubilo lwa kisu kangi buhofu bwa Kumwanya;
Ngamu Imbala, O yo nyafunki!
Lusubilo lwa kisu kangi buhofu bwa . . .

³²⁸ Lilino unko uswe twinamisye imitu gyoutu. Kangi kumbukilaga ingomano ikilo iki, lilino; kangi ikylene kyo kilo kya Mugonesyo. Kangi umwe mwesa mukukumbukila ikyo, umwe, mwe muli Bakristi, uswe tukubakōléla umwe ukwīsa nukwēga u Mugonesyo na uswe. Uswe tukugūlīla akabalilo akakulumba.

³²⁹ Untimi gwitu umpala, apa, Nkundwe Neville, kangi . . . Balinga banganile Nkundwe Neville? Yoba, “Ameni.” [Ikilundilo kikuyoba, “Ameni.”—Nsimbi] Pilikisya, bakundwe, pilikisya kwa une ukuya gwīnu . . . bo yumo mwa batimi apa aba kipanga: Ibānilīla nu Nkundwe Neville. Syala nu mwene. Muketile? Umwēne yo gwambombo gwa Kristi. Syāla nu mwene. I Bāngēli lyāyobile, “Unko uswe twībūnganege twībēne palikimo: kangi ikyo mbwīngi bwīngipo bo umwe mukukēta ilisiku ilibibi ili

likusegelèla.” Isaga ku ngomano, isaga; unko uswe twēnde itolo nkati nukwītūgāsya palapala kifuki nu lubafu lwa ntimi gwītu. Muketile? Ima palapala ni . . . 

62-1104M Ingàmu Inhèlùle
Kitembe Kya Branham
Jeffersonville, Indiana U.S.A.

KYANGONDE

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org